

बंगाल में भाजपा ने राष्ट्रीय सुरक्षा को मुख्य मुद्दा बनाया

भाजपा नेताओं ने सिलीगुड़ी कॉरिडोर (चिकन्स नैक) की सुरक्षा को मजबूती से उठाया

—जाल खंबाता—
—राष्ट्रदूत दिल्ली ब्यूरो—
नई दिल्ली, 19 अप्रैल। पश्चिम बंगाल में प्रधानमंत्री नरेन्द्र मोदी और गृह मंत्री अमित शाह सहित, सभी शीर्ष भाजपा नेताओं के भाषणों में एक साझा विषय राष्ट्रीय सुरक्षा, घुसपैठ और राज्य के उत्तर में रणनीतिक रूप से महत्वपूर्ण सिलीगुड़ी कॉरिडोर, जिसे "चिकन्स नैक" भी कहा जाता है, रहा है। ऐसा प्रतीत होता है कि यह संदेश स्थानीय लोगों के बीच भी प्रभावी रहा है, जिनके लिए बांग्लादेश से घुसपैठ एक बढ़ता हुआ मुद्दा बन रही है।

प्रधानमंत्री मोदी ने सिलीगुड़ी की रेली में अपने भाषण में कहा, हमारा सिलीगुड़ी भारत की सुरक्षा के लिए सबसे महत्वपूर्ण प्रवेश द्वारों में से एक है। सिलीगुड़ी कॉरिडोर मातृभूमि भारत के लिए अति आवश्यक है। मैं आपको तृणमूल कांग्रेस की गलतियों का उदाहरण देना चाहता हूँ, जब राष्ट्र की

■ प्रधानमंत्री ने सिलीगुड़ी की एक जनसभा में तृणमूल कांग्रेस पर सिलीगुड़ी कॉरिडोर को भारत से अलग करने की धमकी देने वालों का समर्थन करने का आरोप लगाया।

सुरक्षा की बात आती है। देश में एक टुकड़े-टुकड़े गैंग है। इस गैंग ने सिलीगुड़ी कॉरिडोर से संबंधित धमकी दी थी। उन्होंने उत्तर-पूर्व को देश से अलग करने की बात की है। अपनी तुष्टिकरण नीति को आगे बढ़ाने के लिए, तृणमूल कांग्रेस ऐसे लोगों का समर्थन सड़कों और संसद में करती है। प्रधानमंत्री ने आगे कहा, भाजपा के लिए, सिलीगुड़ी कॉरिडोर राष्ट्रीय सुरक्षा और समृद्धि का मार्ग है। और हम सुनिश्चित कर रहे हैं कि इस जगह को मजबूत बनाया जाए। सेवोक-रंगपो रेलवे लिंक इसका एक उदाहरण है। इस परियोजना से विक्रम सिलीगुड़ी और देश के रेलवे नेटवर्क से जुड़ जाएगा। इस

पर कार्य तेजी से प्रगति पर है। यह परियोजना कनेक्टिविटी को सुधारने और व्यापार और पर्यटन को बढ़ाने में मदद करेगी। सिलीगुड़ी कॉरिडोर या चिकन नैक घुसपैठ के संदर्भ में एक संवेदनशील क्षेत्र है। क्षेत्र के स्थानीय लोग बांग्लादेश से घुसपैठ की शिकायत करते हैं। यह कहते हुए घुसपैठ करने वाले परिस्थिति को संवेदनशील क्षेत्र के संसाधनों पर दबाव डालते हैं, जो कई अंतरराष्ट्रीय नदियों का घर है। यह रणनीतिक रूप से भी महत्वपूर्ण है। इसलिए, सरकार इस क्षेत्र की सुरक्षा सुनिश्चित करना चाहती है। भाजपा का आरोप है कि पश्चिम बंगाल में तृणमूल कांग्रेस सरकार ने

सीमा पर बाड़ लगाने के लिए भूमि सौंपने में देरी की है। पूर्व विदेश सचिव और राज्यसभा सदस्य हर्षवर्धन श्रिंगला ने कहा, "सिलीगुड़ी कॉरिडोर वह भूमि खंड है, जो हमारे देश के उत्तर-पूर्व को भारत के शेष हिस्से से जोड़ता है। यह 22 किलोमीटर की बहुत संकरी पट्टी है। दार्जिलिंग निर्वाचन क्षेत्र दुनिया का शायद एकमात्र निर्वाचन क्षेत्र है, जिसमें तीन अंतरराष्ट्रीय सीमाएँ हैं। यह पश्चिम में नेपाल, पूर्व में भूटान और दक्षिण में बांग्लादेश से जुड़ा है। अगर आप थोड़ा उत्तर की ओर जाएँ, तो आप चीन की सीमा तक भी पहुँच जायेंगे। इस प्रकार यह हमारे देश का बहुत संवेदनशील हिस्सा है, और यहाँ सुरक्षा-संबंधी महत्वपूर्ण चिंताएँ हैं, जो रणनीतिक स्थिति के कारण अत्यंत महत्वपूर्ण हैं। घुसपैठ और अन्य सुरक्षा-संबंधी मुद्दे चुनावी नैरेटिव में भी अहम भूमिका निभाते हैं।"

ईरान ने वार्ता के लिए पाकिस्तान जाने से मना किया

तेहरान/वाशिंगटन, 19 अप्रैल। अमेरिका और ईरान के बीच होने वाली दूसरे दौर की शांति वार्ता पर संकट के बादल मंडरा रहे हैं। जहाँ एक ओर ट्रंप ने ईरान को डील करने के लिए आखिरी धमकी दे डाली है, तो वहीं नाकाबंदी से खफा ईरान वार्ता से पीछे हटने की

■ ट्रंप ने कहा कि सोमवार को अमेरिकी प्रतिनिधिमंडल इस्लामाबाद जाएगा।

धमकी दे रहा है। बता दें कि दूसरे दौर की भी वार्ता इस्लामाबाद में होनी है, लेकिन वार्ता से पहले कई पेच फंस गए हैं।

अमेरिकी राष्ट्रपति डॉनल्ड ट्रंप ने कहा कि होर्मुज़ जलडमरूमध्य के पास जहाजों पर गोलीबारी करके ईरान ने दोनों देशों के बीच हुए युद्धविराम का पूर्ण उल्लंघन किया है। लेकिन उन्होंने कहा, इसका बावजूद इस्लामाबाद में मंगलवार को होने वाली शांति वार्ता के लिए अमेरिकी प्रतिनिधिमंडल सोमवार को रवाना होगा। उन्होंने धमकी दी कि (शेष अंतिम पृष्ठ पर)

इस बार सबसे कठिन चुनौती मुकाबले का सामना कर रही हैं ममता बनर्जी

सत्ता विरोधी लहर के साथ भारी भ्रष्टाचार के आरोप और भाजपा की ताकत ने उनके लिए भारी चुनौतियाँ पैदा कर दी हैं

—जाल खंबाता—
—राष्ट्रदूत दिल्ली ब्यूरो—
नई दिल्ली, 19 अप्रैल। बंगाल उच्च-स्तरीय चुनाव के लिये तैयार हो रहा है, वहीं, बहुत से लोगों का मानना है कि इस बार ममता बनर्जी को कांटे की टक्कर का सामना करना पड़ेगा। तृणमूल कांग्रेस की संस्थापिका 71 वर्षीय ममता बनर्जी तीन कार्यकाल से मुख्यमंत्री हैं।

उनकी पार्टी को एंटी-इंकम्बेंसी (सत्ता-विरोध) और बड़े पैमाने पर भ्रष्टाचार के आरोपों का सामना करना पड़ रहा है। मुख्य विपक्षी पार्टी भाजपा सत्ता परिवर्तन की हर संभव कोशिश कर रही है और विशेष गहन संशोधन (एसआईआर) ने अनिश्चितता और भ्रम को और बढ़ा दिया है। लेकिन ममता का राजनीतिक सफर यह दर्शाता है कि

■ लेकिन विशेषज्ञों का कहना है कि ममता का अब तक का राजनीतिक सफर दर्शाता है कि जब वे मुश्किल मुकाबले में होती हैं तो बेहद साहसी और आक्रामक हो जाती हैं।

जब उन्हें कठिन लड़ाई का सामना करना पड़ता है, तो वे बहुत ज्यादा साहसी और आक्रामक होती हैं। बनर्जी जब 17 साल की थीं, तब उनके पिता, प्रोमिलेश्वर बनर्जी, का निधन हो गया। उन्होंने एक इंटरव्यू में कहा था कि उनके पिता का निधन इलाज की कमी के कारण हुआ और परिवार मेडिकल बिलों का भुगतान नहीं कर सका, क्योंकि सरकारी विभाग उनके पिता, जो एक ठेकेदार थे, के बकाया भुगतान को मंजूरी नहीं दे रहे थे। उनके पिता की मृत्यु के अगले दिन ही

चर्चील स्ट्रीट स्थित बनर्जी के घर एक चेक के रूप में 60,000 रुपये पहुँचे। उन्होंने 2012 में "आउटलुक" को दिये इस इंटरव्यू में बताया, "चेक बेकार था; यह मेरे पिता को वापस नहीं ला सकता था। केवल भगवान ही हमारे दर्द और बाबा के जाने के बाद के हमारे संघर्ष का साक्ष्य है।" कलिंग छात्रा के रूप में, बनर्जी का जीवन अपने साथियों से अलग था। वे सुबह-सवेरे उठकर अपने पाँच भाई-बहनों और माँ के लिए खाना बनाती थीं, (शेष अंतिम पृष्ठ पर)

हम युद्ध नहीं चाहते, आत्मरक्षा में कदम उठा रहे हैं- ईरानी राष्ट्रपति

उन्होंने कहा कि ट्रंप ईरान को न्यूक्लियर अधिकारों से वंचित नहीं कर सकते

तेहरान, 19 अप्रैल। ईरान के राष्ट्रपति मसूद पेजेइशकियन ने स्पष्ट किया है कि उनका किसी भी तरह के युद्ध का पक्षधर नहीं है और मौजूदा हालात में केवल आत्मरक्षा के तहत कदम उठा रहा है। ईरानी स्टूडेंट न्यूज एजेंसी के मुताबिक, पेजेइशकियन ने कहा कि ईरान ने कभी किसी देश पर हमला नहीं किया है और न ही उसका ऐसा कोई इरादा है। उन्होंने जोर देकर कहा कि देश में शांति और स्थिरता बनाए रखना तेहरान की प्राथमिकता है।

राष्ट्रपति पेजेइशकियन ने अमेरिका और इजरायल पर गंभीर आरोप लगाते हुए कहा कि दोनों देशों ने नागरिक ढाँचों को निशाना बनाया है, जो अंतरराष्ट्रीय कानून का उल्लंघन है। उन्होंने इसे मानवाधिकारों पर दोहरे

मोदी ने सड़क किनारे दुकान पर बच्चों को झालमूड़ी खिलाई

कोलकाता, 19 अप्रैल। पश्चिम बंगाल विधानसभा चुनाव प्रचार के बीच रविवार को प्रधानमंत्री नरेन्द्र मोदी का एक अलग और सहज अंदाज झाड़ग्राम में देखने को मिला। चुनावी रैली को संबोधित करने के बाद एस्पपीजी की भारी सुरक्षा तोड़ प्रोटोकॉल से बाहर निकल कर प्रधानमंत्री मोदी अचानक सड़क किनारे स्थित एक दुकान पर रुक गए। इस दौरान उन्होंने झालमूड़ी (चावल का भुज्जा जो तेल प्याज और मिर्ची मिलाकर बनाया जाता है) का

■ चुनाव सभा के बाद हेलीकॉप्टर की ओर जाते समय मोदी ने प्रोटोकॉल तोड़ झालमूड़ी की दुकान पर काफिला रुकवाया

स्वाद लिया, बच्चों और महिलाओं को खिलाया। उन्होंने वहाँ मौजूद लोगों से बातचीत भी की। प्रधानमंत्री के अचानक रुकने से सुरक्षा व्यवस्था में तैनात कर्मी भी कुछ क्षणों के लिए चौंक गए, जबकि स्थानीय लोगों में उत्साह की लहर दौड़ गई। प्रधानमंत्री नरेन्द्र मोदी रविवार को पश्चिम बंगाल में कई चुनावी सभाओं को संबोधित करने पहुँचे थे। झाड़ग्राम में (शेष अंतिम पृष्ठ पर)

■ राष्ट्रपति पेजेइशकियन ने आरोप लगाया कि अमेरिका और इजरायल ने ईरान के नागरिक ढाँचों को निशाना बनाया, जो अंतरराष्ट्रीय कानून तथा मानवाधिकार का उल्लंघन है।

मापदंड का उदाहरण बताया। पेजेइशकियन ने अमेरिकी राष्ट्रपति डॉनल्ड ट्रंप की टिप्पणियों की कड़ी आलोचना की, उन्होंने कहा कि ट्रंप के पास ईरान को उसके परमाणु अधिकारों से वंचित करने का कोई ठोस कारण नहीं है। उन्होंने कहा, "ट्रंप कहते हैं कि ईरान अपने न्यूक्लियर अधिकारों का इस्तेमाल नहीं कर सकता, लेकिन वे यह नहीं बताते कि किस जुर्म के लिए। वे कौन होते हैं किसी देश को उसके अधिकारों से वंचित करने वाले?" रिपोर्ट के मुताबिक, वाशिंगटन और तेहरान के बीच परमाणु मुद्दे को लेकर तनाव बना हुआ है। इसी बीच ईरान के शीर्ष नेतृत्व ने अपने रुख को दोहराते हुए कहा है कि देश अंतरराष्ट्रीय

नियमों के दायरे में रहकर अपने अधिकारों की रक्षा करेगा। वहीं ईरान के मुख्य वार्ताकार और संसद अध्यक्ष मोहम्मद बघेर कालिबाफ ने भी कहा कि उनका देश स्थायी शांति चाहता है। एक टीवी इंटरव्यू में उन्होंने अमेरिका पर अविश्वास जताते हुए कहा कि ईरान की नीयत स्पष्ट है और वह ऐसी स्थिति चाहता है, जहाँ भविष्य में युद्ध की आशंका न रहे। उन्होंने कहा कि हमारे लिए सबसे बड़ी चुनौती अमेरिका पर भरोसे की कमी है, लेकिन हम स्थायी शांति के लिए प्रतिबद्ध हैं। आपको बता दें कि इस्लामाबाद में पहले दौर की वार्ता के वक्त भी ऐसा ही हुआ था और ईरान ने कहा था कि उसे अमेरिका की बातों पर विश्वास नहीं है।

पूर्व केन्द्रीय मंत्री दिनेश त्रिवेदी बांग्लादेश में उच्चायुक्त बने

नई दिल्ली, 19 अप्रैल। भारत सरकार ने पूर्व केन्द्रीय मंत्री दिनेश त्रिवेदी को बांग्लादेश में भारत का नया उच्चायुक्त नियुक्त किया है। इस नियुक्ति को भारत-बांग्लादेश संबंधों

■ वे लंबे समय से तृणमूल कांग्रेस से जुड़े थे, फिर भाजपा में शामिल हो गए। उनके पास प्रशासन व राजनीति का लंबा अनुभव है।

को और मजबूत करने की दिशा में अहम कदम माना जा रहा है।

दिनेश त्रिवेदी एक वरिष्ठ राजनेता हैं, जो केन्द्र सरकार में रेल मंत्री रह चुके हैं। वे लंबे समय तक तृणमूल कांग्रेस से जुड़े रहे और बाद में भारतीय जनता पार्टी (भाजपा) में शामिल हुए। उनके पास प्रशासन और राजनीति का लंबा अनुभव है, जिसे इस नई भूमिका में उपयोगी माना जा रहा है। बांग्लादेश भारत का एक (शेष अंतिम पृष्ठ पर)

अमेरिका बंदरगाहों की घेराबंदी खत्म करे, तब होर्मुज़ खुलेगा- ईरान

दूसरी ओर ट्रंप ने कहा कि जब तक समझौता नहीं हो जाता, नौसैनिक घेराबंदी जारी रहेगी

तेहरान/वाशिंगटन/बेरुत, 19 अप्रैल। होर्मुज़ स्ट्रेट को लेकर गहराया संकट निकट भविष्य में हल होना नहीं दिख रहा। दुनिया ईरान और अमेरिका से जल्द ही इस मसले को सुलझाने की अपील करते-करते हार चुकी है। दूसरे दौर की बातचीत के करीब आते, दोनों देशों के बीच अविश्वास और मतभेदों का दायरा और बढ़ गया है। ईरान ने काफी हद तक अपना रुख स्पष्ट कर दिया है। ईरान ने बिना लागू लपेट के कहा कि वह होर्मुज़ स्ट्रेट को तभी खोलेगा, जब अमेरिका की सेना उसके बंदरगाहों की घेराबंदी खत्म कर लौट जाएगी।

अल जज्रीरा और सीबीएस न्यूज की रिपोर्ट के अनुसार, ईरान के उप विदेशमंत्री सईद खलीबजादेह ने कहा कि अमेरिका के साथ आमने-सामने की बातचीत के नए दौर के लिए अभी कोई तारीख तय नहीं की गई है। उन्होंने हठधर्मिता के लिए वाशिंगटन की कड़ी आलोचना की। उन्होंने साफ किया कि

■ ईरान का कहना है कि लेबनान में संघर्ष विराम के बाद होर्मुज़ से सुरक्षित आवाजाही की घोषणा की थी, पर अमेरिका ने यह कह कर बाधा डाली कि मार्ग तो खुला है, पर ईरानियों के लिए नहीं। यह बात हमें चुभ गई।

अगर अमेरिका चाहता है कि होर्मुज़ स्ट्रेट खुले तो उसे सबसे पहले हमारे बंदरगाहों की घेराबंदी खत्मकर सेना को लौटने का आदेश देना होगा। इस बीच अमेरिकी राष्ट्रपति डॉनल्ड ट्रंप ने कहा कि जब तक समझौता नहीं होगा, तब तक ईरानी बंदरगाहों पर नौसैनिक घेराबंदी जारी रहेगी। उन्होंने कहा कि वाशिंगटन तेहरान के किसी भी तरह के दबाव में नहीं आएगा। खतीबजादेह ने तुर्किये के अंताल्या डिल्लोमेसी फोरम में पत्रकारों से कहा है कि तेहरान और वाशिंगटन के बीच आले दोर की बातचीत के लिए कोई भी तारीख तय नहीं की गई है। उन्होंने कहा, अभी तक हम आपसी समझ का ढाँचा तय करने पर ध्यान दे

रहे हैं। इस पर सफलता मिलने पर अगले कदमों की घोषणा होगी। अगर अमेरिका अतिवादी रवैया में अपनाता तो समझौता काफी पहले हो जाता। उन्होंने कहा, ईरान अंतरराष्ट्रीय कानून के दायरे में ही अमेरिका से कोई समझौता करेगा। परमाणु अप्रसार संधि और अंतरराष्ट्रीय परमाणु एजेंसी सदस्य होने के नाते ईरान की कुछ जिम्मेदारियाँ हैं और कुछ अधिकार भी हैं। ईरान अपने अधिकारों का हकदार है। लेबनान में संघर्ष विराम के बाद हमने कहा कि होर्मुज़ से अब सुरक्षित आवाजाही होगी। मगर इसमें अमेरिका ने बाधा डाल दी। उसने कहा दिया यह मार्ग खुला तो है, लेकिन ईरानियों के लिए नहीं।

यही बात हमें चुभ गई। और दुर्भाग्य से वह अभी भी बातचीत के जरिए कूटनीतिक तमामों को कोशिश कर रहा है।

ईरानी संसद के अध्यक्ष ने शनिवार रात कहा कि अमेरिका के साथ शांति वार्ता में कुछ प्रगति हुई है, लेकिन दोनों पक्ष अभी भी समझौते से कोसों दूर हैं। मोहम्मद बाघर गालिबाफ ने राष्ट्रीय संबोधन में कहा, "हम अभी भी अंतिम चर्चा से काफ़ी दूर हैं।" ईरान की सेना शनिवार को घोषणा कर चुकी है, उसने होर्मुज़ स्ट्रेट पर फिर से नियंत्रण हासिल कर लिया है। उसने चेतावनी दी कि जब तक ईरानी बंदरगाहों पर अमेरिका की नाकेबंदी जारी रहेगी, तब तक वह इस जलमार्ग से आवाजाही को रोकता रहेगा। ब्रिटिश सेना ने इस दौरान कहा कि दो ईरानी गनबोटों ने जलडमरूमध्य में एक टैंकर पर गोलीबारी की। भारत ने भी पुष्टि की कि ईरान के हमलों में उसके दो जहाजों को निशाना बनाया गया।

रेरा के तहत पंजीकृत नहीं कराने पर न्यू वर्ल्ड जयपुर रिसोर्ट पर 50 लाख की पेनल्टी

प्रोजेक्ट डेवलपर किमाया रिजॉर्ट्स को विला खरीदार के 19.60 लाख ब्याज समेत लौटाने के आदेश भी दिए रेरा ने

—यादवेंद्र शर्मा—
जयपुर: रियल एस्टेट रेगुलेटरी अथॉरिटी (रेरा) राजस्थान, ने एक महत्वपूर्ण फैसले में कहा है कि रिसोर्ट और होटल के निर्माणकार्य करने वाला व्यवसाई अगर कोई विला/यूनिट किसी भी खरीदार को शाश्वत पट्टा एकीकरण (पी एल एल ए) समझौता के तहत बेचता है तो उसे ऐसे प्रोजेक्ट्स को रेरा के अंतर्गत पंजीकृत कराना आवश्यक है। और जिन खरीदारों को यह प्रोजेक्ट्स बेचे गए हैं, उन्हें आवंटित घोषित करना होगा। रेरा ने इस मामले में बिल्डर/डेवलपर किमाया रिजॉर्ट्स पर 50 लाख रुपए की अतिरिक्त पेनल्टी भी लगाई है, क्योंकि उन्होंने इस प्रोजेक्ट को रेरा के अंतर्गत पंजीकृत नहीं कराया। आदेश में आगे कहा गया है कि किमाया रिजॉर्ट्स "न्यू वर्ल्ड जयपुर रिसोर्ट" का पंजीकरण तुरंत कराए।

■ रेरा ने शिकायतकर्ता अर्जुन सिंह के वकील आतिशे जैन के इस तर्क को स्वीकारा कि किमाया रिजॉर्ट्स दरअसल अलग-अलग यूनिट ही बेच रही थी और उन बेची गई यूनिट्स को "लीज़बैक" (यानी किराए पर वापस लेने) का समझौता कर रही थी, परंतु इस व्यवस्था को अपनाकर वह रेरा कानून के नियमों से बच नहीं सकती है।

■ आतिशे की ओर से कहा गया कि किमाया रेवेन्यू शेयरिंग का मॉडल अपना रही थी, परंतु अलग-अलग यूनिट बेचे जाने की "सेल डीड" में निवेशकों को खरीदार ही बताया गया है और इन "डीड" में स्टैंप ड्यूटी प्रॉपर्टी बेचने के लिए ही भरी गई है न कि लीज़ करने के लिए।

को अर्जुन सिंह के वकील आतिशे जैन ने डेवलपर किमाया रिजॉर्ट्स को पूरी राशि रिफंड करने के संबंध में नोटिस

भेजा। परंतु इस नोटिस का कोई भी जवाब नहीं मिलने पर शिकायतकर्ता को रेरा का दरवाजा खटखटाना ही पड़ा।

सुनवाई के दौरान, किमाया रिजॉर्ट्स की ओर से कहा गया कि यह मामला रेरा के कार्यक्षेत्र के बाहर है, क्योंकि किमाया रिजॉर्ट्स हाँसिपेटैलिटी क्षेत्र में कार्य करते हैं, न कि रियल एस्टेट प्रोजेक्ट में। उन्होंने कहा कि उनके प्रोजेक्ट्स में अर्जुन सिंह एक निवेशक थे जो "रेवेन्यू शेयरिंग" मॉडल के आधार पर निवेश करने आए थे। उन्होंने कहा कि अर्जुन सिंह किसी भी सूरत में एक आवंटित नहीं थे, जिन्हें किमाया रिजॉर्ट्स ने कोई मकान या यूनिट बेची थी।

रेरा ने शिकायतकर्ता अर्जुन सिंह के वकील आतिशे जैन के तर्क को स्वीकारा कि किमाया रिजॉर्ट्स दरअसल अलग अलग यूनिट ही बेच रही थी और उन बेची गई यूनिट्स को "लीज़बैक" (यानी किराए पर वापस लेने) का समझौता कर रही थी, परंतु इस व्यवस्था

को अपनाकर वह रेरा कानून के नियमों से बच नहीं सकती है। आतिशे की ओर से कहा गया कि किमाया रेवेन्यू शेयरिंग का मॉडल अपना रही थी परंतु अलग अलग यूनिट बेचे जाने की "सेल डीड" में निवेशकों को खरीदार ही बताया गया है और इन "डीड" में स्टैंप ड्यूटी प्रॉपर्टी बेचने के लिए ही भरी गई है, न कि लीज़ करने के लिए।

रेरा ने सभी तर्कों को सुनने के बाद आदेश दिए कि किमाया रिजॉर्ट्स शिकायतकर्ताओं को 10.8 प्रति वर्ष की दर पर ब्याज लगाकर 19.60 लाख रुपए ब्याज समेत लौटाए। रेरा ने किमाया रिजॉर्ट्स पर 50 लाख रुपए की अतिरिक्त पेनल्टी भी लगाई है, क्योंकि उन्होंने इस प्रोजेक्ट को रेरा के अंतर्गत पंजीकृत नहीं कराया और आदेश दिए कि किमाया रिजॉर्ट्स "न्यू वर्ल्ड जयपुर रिसोर्ट" का पंजीकरण तुरंत कराए।

उत्साहित विपक्ष फिर मुख्य चुनाव आयुक्त के खिलाफ महाभियोग लाने के मूड में

नई दिल्ली, 19 अप्रैल। लंबी बहस और मतभेदों के बीच शुक्रवार को संविधान का 131वां संशोधन बिल लोकसभा में गिर गया। यह बिल महिला आरक्षण कानून में संशोधन लाने के लिए लाया गया था।

कुल मिलाकर महिला आरक्षण कानून पास नहीं हो पाया। इसे लेकर

■ इंडिया गठबंधन की प्रमुख पार्टियाँ महाभियोग का संभावित मसौदा तैयार करने में जुट गईं बताते हैं।

राजनीतिक घमासान तेज है। संसद में इस जीत से उत्साहित विपक्ष एक और अहम फैसला लेने की तैयारी कर रहा है। विपक्षी दल सीईसी के खिलाफ फिर से महाभियोग प्रस्ताव लाने की योजना बना रहे हैं।

कांग्रेस एवं टीएमसी समेत, विपक्षी पार्टियाँ संसद में मुख्य चुनाव आयुक्त (शेष अंतिम पृष्ठ पर)



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

₹79 हजार करोड़ से अधिक की लागत से निर्मित राजस्थान रिफाइनरी

का राष्ट्र को समर्पण

माननीय प्रधानमंत्री
श्री नरेन्द्र मोदी

के कर कमलों द्वारा

मंगलवार, 21 अप्रैल, 2026 | प्रातः 9:30 बजे

पचपदरा, बालोतरा, राजस्थान

आप सादर आमंत्रित हैं



पुष्कर घाटी में बस पलटी, दो महिलाओं की मौत, 32 यात्री गंभीर घायल

बस चालक को अचानक मिर्गी का दौरा पड़ने से वाहन नियंत्रण से बाहर हो गया था

अजमेर/पुष्कर, (निसं)। पुष्कर घाटी क्षेत्र में रविवार को एक दर्दनाक सड़क हादसा हो गया, जहां सवारियों से भरी एक निजी बस अनियंत्रित होकर घाटी में पलट गई। हादसे के समय बस में करीब 40 यात्री सवार थे। हादसे में दो महिलाओं की मौत हो गई, जबकि 32 लोग घायल हुए हैं। दुर्घटना के बाद मौके पर अफरा-तफरी मच गई और यात्रियों को चीख-पुकार से पूरा क्षेत्र गूंज उठा।

प्रारंभिक जानकारी के अनुसार बस चालक को अचानक मिर्गी का दौरा पड़ने से वाहन नियंत्रण से बाहर हो गया और गहरी खाई में पलट गया। हादसे में अजमेर निवासी दो महिलाओं विमला और पूजा—की मौतें पर ही मौत हो गई, जबकि कई यात्री गंभीर रूप से घायल हो गए।

घायलों को तत्काल अजमेर के जवाहरलाल नेहरू चिकित्सालय (जेएलएन) में भर्ती कराया गया, जहां उनका इलाज जारी है। कुछ घायलों को पहले पुष्कर में प्राथमिक उपचार देने के बाद उनकी गंभीर स्थिति को देखते हुए जेएलएन अस्पताल रेफर किया गया। घटना की सूचना मिलते ही जिला कलेक्टर लोक बंधु, पुलिस अधीक्षक हर्षवर्धन अग्रवाला,



हादसे के बाद मौके पर पहुंचे लोगों ने घायलों को बाहर निकाला।

अतिरिक्त पुलिस अधीक्षक दीपक सिंह राठौड़ मौके पर पहुंचे और राहत कुमार तथा पुष्कर थाना प्रभारी विक्रम बचाव कार्यों का जायजा लिया।

■ प्रारंभिक जांच में बस की फिटनेस और चालक की स्वास्थ्य स्थिति को लेकर भी सवाल उठ रहे हैं, बताया जा रहा है कि बस की हालत ठीक नहीं थी

प्रशासन की ओर से तत्काल रेस्क्यू ऑपरेशन शुरू कर घायलों को बाहर निकाला गया। हादसे के बाद घाटी क्षेत्र में लंबा जाम लग गया और मौके पर भारी भीड़ जमा हो गई। स्थानीय लोगों ने भी अपनी जान जोखिम में डालकर घायलों को बस से बाहर निकालने में मदद की। जिला कलेक्टर ने रेस्क्यू में सहयोग करने वाले लोगों का आभार व्यक्त किया। प्रारंभिक जांच में बस की फिटनेस और चालक की स्वास्थ्य स्थिति को लेकर भी सवाल उठ रहे हैं। बताया जा रहा है कि बस की हालत ठीक नहीं थी और चालक पहले से मिर्गी का मरीज था। हालांकि, दुर्घटना के वास्तविक कारणों का खुलासा जांच के बाद ही हो सकेगा।

देवनानी ने जिला प्रशासन, पुलिस अधीक्षक से जानकारी ली : इस घटना को लेकर विधानसभा अध्यक्ष वासुदेव देवनानी ने जिला प्रशासन, पुलिस अधीक्षक और मेडिकल कॉलेज प्रिंसिपल से विस्तृत जानकारी ली तथा घायलों को बेहतर उपचार उपलब्ध कराने के निर्देश दिए। साथ ही पुष्कर घाटी क्षेत्र में यातायात व्यवस्था को और अधिक सुदृढ़ करने के निर्देश भी दिए गए।

पूर्व आरटीडीसी अध्यक्ष धर्मेन्द्र राठौड़ ने दुख जताया : वहीं पुष्कर घाटी में हुए भीषण बस हादसे पर पूर्व आरटीडीसी अध्यक्ष धर्मेन्द्र राठौड़ ने गहरा दुख व्यक्त किया है। उन्होंने हादसे में मृतकों के प्रति श्रद्धांजलि अर्पित करते हुए घायलों के शीघ्र स्वस्थ होने की कामना की। राठौड़ ने जिला प्रशासन और राज्य सरकार से मृतकों के परिजनों को उचित आर्थिक सहायता देने तथा घायलों के बेहतर उपचार की व्यवस्था सुनिश्चित करने की मांग की। उन्होंने हादसे की निष्पक्ष जांच कर जिम्मेदारों के खिलाफ कार्रवाई करने और पीड़ितों को तत्काल राहत प्रदान करने के ठोस कदम उठाने की आवश्यकता पर जोर दिया।

डूंगरपुर : खड़े टैंकर में घुसी कार, सड़क हादसे में दो दोस्तों की गुजरात के तीन युवक घायल मौत, एक की हालत गंभीर

डूंगरपुर, (निसं)। सदर थाना क्षेत्र में रविवार दोपहर खेड़ा गांव के पास एक सड़क हादसा हो गया। गुजरात से शायी समारोह में शामिल होने आ रहे युवकों की कार सड़क किनारे खड़े एक टैंकर से टकरा गई। इस दुर्घटना में कार सवार तीन युवक घायल हो गए, जिनमें से एक की हालत गंभीर बताई जा रही है।

जानकारी के अनुसार गुजरात के ओठ व गांव निवासी ऋतिक दसलनिया अपने दोस्तों देवेन्द्र और हार्दिक के साथ डूंगरपुर आ रहे थे। वे जिले के रामगढ़ गांव में एक शादी समारोह में शामिल होने जा रहे थे। खेड़ा गांव के पास पहुंचने पर कार ड्राइवर ने नियंत्रण खो दिया, जिससे कार सड़क किनारे खड़े एक टैंकर के पिछले हिस्से में जा घुसी। हादसे की सूचना मिलते ही 108

■ डूंगरपुर के सदर थाना क्षेत्र में खेड़ा गांव के पास हुआ सड़क हादसा

एम्बुलेंस के पायलट मुकेश कटारा और ईएमटी जितेंद्र सिंह मौके पर पहुंचे। उन्होंने घायलों को संभाला और तत्काल डूंगरपुर के जिला अस्पताल पहुंचाया। इस दुर्घटना में कार चला रहे ऋतिक दसलनिया को गंभीर चोटें आई हैं। उनका इलाज जिला अस्पताल के ट्रॉमा वार्ड में चल रहा है। कार में सवार अन्य 2 साथी देवेन्द्र और हार्दिक को मामूली चोटें आईं, जिन्हें प्राथमिक उपचार के बाद अस्पताल से छुट्टी दे दी गई। एम्बुलेंस के ईएमटी जितेंद्र सिंह ने घटना की पुष्टि की है।

डूंगरपुर, (निसं)। जिले के बिछोवावाड़ा थाना क्षेत्र में बालदिया के पास शनिवार रात एक सड़क हादसे में दो दोस्तों की मौत हो गई। इस दुर्घटना में एक अन्य दोस्त गंभीर रूप से घायल हो गया। यह हादसा तब हुआ जब एक तेज रफतार ट्रॉले ने अचानक ब्रेक लगाए और पीछे से आ रही बाइक उससे टकरा गई।

बिछोवावाड़ा थाने के एसआइ शिशुपाल सिंह ने बताया कि खारपरडा निवासी सतीश तोत ने इस संबंध में रिपोर्ट दर्ज कराई है। रिपोर्ट के अनुसार उसका छोटा भाई 22 वर्षीय कृष्णा अपने 20 वर्षीय दोस्त साहिल और 18 वर्षीय युवराज के साथ बाइक पर डूंगरपुर से बिछोवावाड़ा की ओर जा रहे थे। रात करीब 10 बजे जब वे बालदिया गांव के पास पहुंचे, तो उनके आगे चल रहे ट्रॉले

के ड्राइवर ने लापरवाही से वाहन चलाते हुए बिना किसी संकेत के अचानक इमरजेंसी ब्रेक लगा दिए रफतार धीमी होने के बावजूद, अचानक ब्रेक लगने से बाइक ट्रॉले से जा टकराई। टक्कर इतनी भीषण थी कि कृष्णा और साहिल ने मौके पर ही दम तोड़ दिया। वहीं, पीछे बैठा युवराज गंभीर रूप से घायल हो गया। सूचना मिलने पर 108 एम्बुलेंस की मदद से तीनों को जिला अस्पताल डूंगरपुर ले जाया गया। प्राथमिक उपचार के बाद युवराज को उदयपुर रेफर कर दिया गया। मृतकों के परिजन जिला अस्पताल की मॉर्चुरी पहुंचे, जहां पुलिस ने पोस्टमॉर्टम के बाद शव परिजनों को सुपुर्द किया। पुलिस ने ट्रॉला ड्राइवर के खिलाफ मामला दर्ज कर जांच शुरू कर दी है।

बजरी से भरी ट्रैक्टर-ट्रॉली जब्त की

निवाई, (निसं)। सदर थाना पुलिस ने अवैध खनन परिवहन पर कार्रवाई करते हुए अवैध बजरी से भरे एक ट्रैक्टर-ट्रॉली को जब्त किया है।

सदर थाना प्रभारी राजेन्द्र प्रसाद ने बताया कि पुलिस अधीक्षक राजेश मीना द्वारा अवैध खनन के विरुद्ध चलाए जा रहे अभियान के तहत सदर थाना पुलिस ने कार्रवाई करते हुए अतिरिक्त पुलिस अधीक्षक रतनलाल भार्गव व डीवाईएसपी रविप्रकाश शर्मा के पर्यवेक्षण में पुलिस टीम ने जोधपुरिया लालगेट से चतुर्भुजपुरा की ओर जाने वाले रास्ते पर नाकाबंदी के दौरान अवैध बजरी से भरे एक ट्रैक्टर-ट्रॉली को जब्त किया है। पुलिस ने एमएलडीआर एक्ट के तहत मामला दर्ज किया गया है। मामले का अनुसंधान हेड कॉन्स्टेबल राजेश कुमार द्वारा किया जा रहा है। टीम में सहायक उप निरीक्षक गजराज सिंह, हेड कॉन्स्टेबल नन्दकिशोर व कॉन्स्टेबल गिराज एवं पायलट शामिल रहे।

झुंझुनूं में पुलिस ने एक ही दिन में 123 अपराधी गिरफ्तार किये

झुंझुनूं, (निसं)। जिले में कानून-व्यवस्था को मजबूत करने और असाમાजिक तत्वों पर नेकेल कसने के लिए झुंझुनूं पुलिस ने शनिवार को एक दिवसीय एरिया डोमिनेशन अभियान चलाकर बड़ा एक्शन लिया। राहुल प्रकाश (महानिरीक्षक पुलिस, जयपुर रेंज) के आदेशानुसार तथा कावेन्द्र सिंह सागर (पुलिस अधीक्षक, झुंझुनूं) के निर्देशन में चलाए गए अभियान के तहत जिले भर में गठित 60 टीमों के 257 पुलिसकर्मियों ने अलसुबह से ही मोर्चा संभालते हुए 436 स्थानों पर दबिशा दी। इस कार्रवाई में पुलिस ने 123 आरोपियों को गिरफ्तार किया। कार्रवाई के दौरान पुलिस ने विभिन्न श्रेणियों में वांछित अपराधियों को गिरफ्तार किया। अभियान के दौरान पुलिस ने अवैध गतिविधियों पर भी प्रभाव प्रहार किया। अभियान के दौरान कई महत्वपूर्ण मामलों में लंबे समय से फरार आरोपी भी गिरफ्तार किए गए। चिड़ावा थाना पुलिस ने दुष्कर्म व पांसे



झुंझुनूं जिले में गठित पुलिस की 60 टीमों ने 436 ठिकानों पर दबिशा देकर कार्रवाई की।

मामले के स्याई वारंटों को दबोचा, उदयपुरवाटी में बच्ची से छेड़छाड़ के मामले में इनामी आरोपी, खेतडीनगर पुलिस ने हत्या के प्रयास के मामले में दो इनामी अपराधियों को, नवलगढ़ में

अस्पताल से इंजेक्शन चोरी मामले में आरोपी गिरफ्तार किए। सिंधाना थाना व डीएसटी की संयुक्त टीम ने विशेष कार्रवाई करते हुए आरोपी को गिरफ्तार किया, वहीं विभिन्न थानों ने अवैध शराब

व अन्य मामलों में भी लगातार सफलता हासिल की। पुलिस अधीक्षक कावेन्द्र सिंह सागर ने स्पष्ट किया कि अपराध नियंत्रण के लिए ऐसे अभियान आगे भी लगातार जारी रहेंगे।

सिलेंडर धमाके से पक्का मकान ढहा, परिवार बाल-बाल बचा



घटना के बाद पुलिस मौके पर पहुंची और जानकारी ली।

झुंझुनूं, (निसं)। झुंझुनूं जिले के चंवर-किशोरपुरा मोरंडा मार्ग पर शनिवार शाम एक भयावह हादसे ने पूरे इलाके को झकझोर कर रख दिया। शाम करीब 7:20 बजे गैस सिलेंडर में आग लगने के बाद हुए जोरदार धमाके से एक पक्का मकान पलभर में जमींदोज हो गया। हादसे में 14 मवेशियों की दर्दनाक मौत हो गई, वहीं परिवार के सदस्य समय रहते बाहर निकल जाने से एक बड़ा जनहानि टल गई।

प्राप्त जानकारी के अनुसार चंवर निवासी शंकर लाल मेघवाल के घर में उनकी पत्नी मिश्री देवी खाना बना रही थी। इसी दौरान गैस सिलेंडर में अचानक आग लग गई। देखते ही देखते आग ने विकराल रूप ले लिया। स्थिति बिगड़ती देख मिश्री देवी ने शोर मचाकर घर से बाहर भागकर जान बचाई। कुछ ही क्षणों बाद जोरदार धमाका हुआ और पूरा मकान भरभराकर गिर पड़ा।

धमाके और भीषण आग की चपेट में आने से घर में बंधे 14 मवेशियों की

■ आग की चपेट में आने से घर में बंधे 14 मवेशियों की मौतें पर ही

मौके पर ही मौत हो गई। साथ ही घर में रखा अनाज, कपड़े, बिस्तर और नकदी भी जलकर राख हो गए।

हादसे के बाद परिवार के पास सिर छुपाने तक की जगह नहीं बची। घटना की सूचना मिलते ही बीट अधिकारी महावीर प्रसाद सैनी, संजय जैफ और गुड गांड़वी थाने से अतिरिक्त पुलिस बल और दमकल टीम को बुलाया गया। कड़ी मशक्कत के बाद आग पर काबू पाया गया। विशेष साहस का परिचय देते हुए बीट अधिकारी महावीर प्रसाद सैनी ने जलते मकान में घुसकर दो भरे हुए गैस सिलेंडर बाहर निकाले, जिससे एक और बड़े धमाके और नुकसान की

आशंका टल गई। प्रत्यक्षदर्शियों के अनुसार दमकल टीम करीब एक घंटे बाद उदयपुरवाटी से मौके पर पहुंची। तब तक मकान पूरी तरह ढह चुका था और आग ने सबकुछ निगल लिया था। देरी को लेकर स्थानीय लोगों में नाराजगी भी देखी गई। ग्रामीणों के अनुसार शंकर लाल मेघवाल की आर्थिक स्थिति पहले से ही कमजोर है। करीब एक माह पूर्व उनका गले का ऑपरेशन हुआ था, जिससे परिवार पहले ही आर्थिक संकट से जूझ रहा था। इस हादसे ने उनकी मुश्किलें और बढ़ा दी हैं।

घटना के बाद आक्रोशित ग्रामीणों ने गुडगा-चंवर स्टेट हाईवे पर चक्काजाम कर दिया और पीड़ित परिवार को उचित मुआवजा देने की मांग की। सूचना पर गुडगा थानाधिकारी सुरेश कुमार रोशन और तहसीलदार कुलदीप भाटी मौके पर पहुंचे। अधिकारियों द्वारा सरकारी सहायता का आश्वासन दिए जाने के बाद जाम हटाया गया।

पिलानी के झेरली गांव में गौशाला में आग लगी, पांच गौवंश की मौत

पिलानी, (झुंझुनूं)। झुंझुनूं जिले के पिलानी क्षेत्र के झेरली गांव में शनिवार रात हुए भीषण गौशाला अग्निकांड ने पूरे इलाके को झकझोर कर रख दिया। गैस सिलेंडर ब्लास्ट से लगी आग ने कुछ ही पलों में विकराल रूप ले लिया, जिसमें पांच गायों की दर्दनाक मौत हो गई और पूरी गौशाला जलकर खाक हो गई। हादसे के बाद गांव में शोक और मायूसी का माहौल पसरा हुआ है।

जानकारी के अनुसार गौशाला में अचानक आग भड़क उठी और लकड़ी की छत होने के कारण तेजी से फैलती चली गई। मौके पर मौजूद परिवार दो महिलाएं और एक पुरुष ने आग बुझाने का प्रयास किया, लेकिन तभी सिलेंडर

■ गैस सिलेंडर ब्लास्ट से लगी आग ने कुछ ही पलों में विकराल रूप ले लिया

में जोरदार धमाका हो गया, जिससे हालात और बिगड़ गए। घटना की सूचना मिलते ही ग्रामीण, गौरक्षक और फायर ब्रिगेड की टीम मौके पर पहुंची। कड़ी मशक्कत के बाद आग पर काबू पाया गया, लेकिन तब तक गौशाला पूरी तरह तबाह हो चुकी थी।

इस दुखद घटना की खबर मिलते ही जनसेवक एवं भामाशाह डॉ. मधुसूदन मालानी तुरंत झेरली पहुंचे।

उन्होंने पीड़ित गौशाला संचालक योगेश समदर्शी से मिलकर उनका हाल जाना और परिवार को ढांडस बंधाया। इस दौरान माहौल भावुक हो उठा और पीड़ित परिवार का दर्द छलक पड़ा। मानवीय संवेदनशीलता का परिचय देते हुए डॉ. मालानी ने गौशाला के पुनर्निर्माण के लिए 2 लाख रुपये की सहायता राशि का चेक भेंट किया। इस सहयोग से पीड़ित परिवार को बड़ी राहत मिली और उन्होंने आभार व्यक्त किया। गांववासियों ने इस कठिन समय में आगे आकर मदद करने के लिए डॉ. मालानी को खुलकर सराहना की। ग्रामीणों का कहना है कि ऐसे संकट के समय में मिला यह सहयोग पीड़ित परिवार के लिए बड़ी संबल है।

हनुमानगढ़ : सड़क हादसे में बैंककर्मी की मौत

हनुमानगढ़, (निसं)। सतीपुरा बाईपास पर रविवार को हुए सड़क हादसे में एक बैंक कर्मचारी की मौत हो गई, जबकि दो अन्य गंभीर रूप से घायल हो गए। इस दुर्घटना में 2 लोगों को मामूली चोटें भी आईं, जिन्हें प्राथमिक उपचार के बाद अस्पताल से छुट्टी दे दी गई। मृतक और घायल सभी लाल चौक स्थित एसबीआई की रीजनल शाखा के कर्मचारी बताए जा रहे हैं।

पुलिस के अनुसार हादसे में पीलीबंगा निवासी संस्करण (35) की जान चली गई। उन्हें गंभीर हालत में अस्पताल ले जाया गया था, जहां चिकित्सकों ने उन्हें मृत घोषित कर दिया। वहीं, घायल अरुण और मनप्रीत को का संचायक अस्पताल में इलाज जारी है। घटना की सूचना मिलते ही टाउन थाना पुलिस मौके पर पहुंची। पुलिस ने क्षतिग्रस्त वाहनों को हटाकर यातायात व्यवस्था को सामान्य किया। एसआइ कैलाशचंद मीणा ने बताया कि सभी बैंककर्मी नोहर में आयोजित एक कार्यक्रम में शामिल होने के लिए निकले थे। वे अलग-अलग गाड़ियों में

■ सतीपुरा बाइपास पर कार-ट्रॉली में हुई टक्कर, दो लोग घायल हो गये

रवाना हुए थे। इनमें से कुछ गाड़ियां भगत सिंह चौक से होते हुए टाउन मार्ग से गईं, जबकि एक गाड़ी सतीपुरा बाईपास के रास्ते निकली। बताया जा रहा है कि कार अरुण चला रहे थे, जिसकी रास्ते में एक ट्रॉले से टक्कर हो गई। हादसा इतना भीषण था कि कार बुरी तरह क्षतिग्रस्त हो गई। प्रत्यक्षदर्शियों के अनुसार, टक्कर के बाद स्थानीय लोगों ने तत्काल घायलों को अस्पताल पहुंचाया। पुलिस ने शव को पोस्टमॉर्टम के लिए मोर्चरी में रखवाया है। प्रारंभिक जांच में सामने आया है कि हादसे के दौरान संस्करण के नाक से खून बहने लगा था, जिससे उनकी मौत हो गई। टाउन थाना पुलिस पूरे मामले की जांच कर रही है और हादसे के वास्तविक कारणों का पता लगाया जा रहा है।

नशे में वाहन चलाने पर आठ गिरफ्तार

निवाई, (निसं)। निवाई थाना पुलिस ने शराब पीकर वाहन चलाने के आरोप में 8 आरोपियों को गिरफ्तार किया है। पुलिस ने आरोपियों से आठ मोटरसाइकिल भी बरामद की हैं।

थानाधिकारी घासीराम मीणा ने बताया कि पुलिस अधीक्षक राजेशकुमार मीणा द्वारा जिले में शराब पीकर वाहन चलाने के विरुद्ध चलाए जा रहे अभियान के अंतर्गत प्रभावी कार्यवाही करते हुए एमवी एक्ट में मुकेश पुत्र बट्टीलाल गुर्जर निवासी जमतार, रमेश पुत्र रामपाल बैरवा निवासी कैरोद, लखन पुत्र छोद्द लाल डोली निवासी कैरोद, बाबूलाल पुत्र लाद्द लाल मीणा निवासी जलेरी थाना घाड टोंक, लक्ष्मीनारायण पुत्र राजाराम निवासी महाराजपुरा, राजेंद्र पुत्र मोहनलाल बैरवा, निवासी गोपालपुरा, आया है कि हादसे के दौरान संस्करण के नाक से खून बहने लगा था, जिससे उनकी मौत हो गई। टाउन थाना पुलिस पूरे मामले की जांच कर रही है और हादसे के वास्तविक कारणों का पता लगाया जा रहा है।

उदयपुर : अक्षय तृतीया पर प्रशासन की सतर्कता से 10 बाल विवाह रुके

उदयपुर, (कासं)। अक्षय तृतीया के अवसर पर जिला प्रशासन की सक्रियता और विभिन्न संगठनों के सहयोग से उदयपुर सहित प्रदेश के कई जिलों में बाल विवाह रोकने में बड़ी सफलता मिली है। विशेष अभियान के तहत एक ही दिन में कुल 10 बाल विवाह रुकवाए गए, जिसमें प्रशासन की भूमिका प्रमुख रही।

जिला प्रशासन के नेतृत्व में चलाए जा रहे इस अभियान में गायत्री सेवा संस्थान और जस्ट राइट्स फॉर चिल्ड्रेन के सहयोग से उदयपुर जिले में 6, प्रतापगढ़ में 2 तथा सीकर जिले में 2 बाल विवाह रुकवाए गए। प्रशासन को मिली सूचनाओं पर त्वरित कार्रवाई करते हुए पुलिस और संबंधित विभागों ने मौके पर पहुंचकर बाल विवाहों को रुकवाया।

बाल अधिकारों की सुरक्षा के लिए चलाए जा रहे इस अभियान के तहत प्रशासन ने आमजन से अपील की है कि बाल विवाह की सूचना देने पर 1100 रुपये का प्रोत्साहन दिया जाएगा तथा सूचना देने वाले की पहचान गोपनीय



उदयपुर जिले में अक्षय तृतीया पर प्रशासन ने बाल विवाह रुकवाने की कार्रवाई की।

रखी जाएगी। बाल विवाह प्रतिषेध अधिनियम, 2006 के तहत बाल विवाह करवाना या उसमें किसी भी प्रकार का सहयोग करना दंडनीय अपराध है। इसमें शामिल सभी व्यक्तियों चाहे वे परिवारजन हों, बाराती, मैरिज

हॉल संचालक, कैंटर, बैंड-बाजा संचालक या विवाह संपन्न कराने वाले कर्मियों के खिलाफ सख्त कानूनी कार्रवाई की जाएगी। उदयपुर जिले के भेसड़ा खुर्द (डबोक थाना क्षेत्र) में प्रशासन और पुलिस की संयुक्त कार्रवाई

से 6 बाल विवाह रुकवाए गए। इस दौरान सुरक्षित बाल और बालिका को रेस्क्यू कर सुरक्षित स्थान पर रखा गया। साथ ही संबंधित लोगों के खिलाफ पाबंद कार्रवाई भी की गई। जिला प्रशासन ने स्पष्ट किया कि

■ जिला प्रशासन के नेतृत्व में चलाए जा रहे अभियान में गायत्री सेवा संस्थान और जस्ट राइट्स फॉर चिल्ड्रेन का सहयोग रहा

अक्षय तृतीया जैसे शुभ अवसर की आड़ में बाल विवाह जैसी कुप्रथा को किसी भी हाल में बर्दाश्त नहीं किया जाएगा। प्रशासन, पंचायतों, स्कूलों और सामाजिक संगठनों के साथ मिलकर जिले को बाल विवाह मुक्त बनाने के लिए व्यापक जागरूकता अभियान चला रहा है। अभियान के तहत बाल विवाह रोकने के लिए हेल्पलाइन नंबर जारी किया गया है, जिस पर कोई भी व्यक्ति सूचना दे सकता है। प्रशासन ने आमजन से अपील की है कि वे इस सामाजिक बुराई के खिलाफ आगे आकर सहयोग करें, ताकि बच्चों का सुरक्षित और बेहतर भविष्य सुनिश्चित किया जा सके।

84 वर्षीय किसान से कृषि भूमि ठेके पर देने के नाम पर ठगी

नापासर, (निसं)। थाना क्षेत्र में 84 वर्षीय वृद्ध किसान के साथ धोखाधड़ी और चोरी का मामला सामने आया है। किसान ने आरोप लगाया है कि उसकी कृषि भूमि ठेके पर देने के नाम पर आरोपियों ने राशि का भुगतान नहीं किया, बल्कि उसकी ढाणी से 50 हजार रुपये नकद भी चुरा लिए।

परिवादी के अनुसार, उसने अपनी कृषि भूमि (खसरा नंबर 76 स्थित द्यूबबेल व ढाणी सहित) मनोज सुथार पुत्र बृजमोहन सुथार के माध्यम से काश्तकार लिछीराम जाट निवासी केसरदेसर जाट को ठेके पर दी थी। यह ठेका 15 अप्रैल को 4,65,000 रुपये वार्षिक पर तय हुआ था। समझौते के तहत, बीज, बुआई और रखरखाव की जिम्मेदारी काश्तकार की थी।

जाति सूचक शब्दों का इस्तेमाल किया और पुलिस में ऊपर तक पहुंच होने की धमकी दी। परिवादी ने बताया कि उसने इससे पहले 5 अक्टूबर 2025 को भी शिकायत दर्ज करवाई थी। हालांकि, नापासर पुलिस द्वारा उस पर उचित कार्रवाई नहीं की गई। किसान का आरोप है कि पुलिस ने उसे बिना सूचना दिए ही समझौते की रिपोर्ट लगा दी, जिस पर उसने आपत्ति जताई है।

अब परिवादी ने पुनः रिपोर्ट दर्ज कराकर मनोज सुथार और लिछीराम जाट के खिलाफ धोखाधड़ी, चोरी, नुकसान पहुंचाने और एससी-एसटी एक्ट संहित अन्य उचित धाराओं में मामला दर्ज कर सख्त कार्रवाई की मांग की है। पुलिस ने मामले की जांच शुरू कर दी है।

संक्षिप्त

धमका कर अवैध वसूली का मामला

उदयपुर,(कासं)। धोखे से शाराब पीला कर तैयार किए पीडिता के आपत्तोजनक फोटों वीडियो वाररल करने की धमकी देकर नकदी वसूलने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडिता ने आरोपी धमके गुर्जर पुत्र हरिभाम निवासी देरा कला काकरोली के खिलाफ प्रकरण दर्ज करवाया। जिसमें उसने बताया कि आरोपी से संपर्क होने पर वह मुझे बहला फुसला कर अपने साथ ले गया। जहां दबाव बना कर मुझे शराब के साथ नशे की दवा पिलाई। जिसके चलते अचेत हो गई। कुछ समय बाद होश में आने पर शरीर पर कपड़े नहीं थे। इस पर आरोपी ने मुझे अपने फोटों व वीडियो बनाने की धमकी दी तथा वायरल नहीं करने की एवज में आरोपी ने मुझसे 2 लाख रुपये वसूल लिए। इस मामले में पुलिस ने प्रकरण दर्ज कर लिया है।

वृद्ध ने किया विषाक्त सेवन

उदयपुर,(कासं)। गोगुन्दा कस्बे में वृद्ध ने विषाक्त सेवन कर आत्महत्या कर ली। पुलिस से प्राप्त जानकारी के अनुसार शनिवार को गोगुन्दा थाना क्षेत्र शिवडीया गांव निवासी बालुराम (60) पुत्र कालु गमती ने विषाक्त वस्तु का सेवन कर लिया। तबीयत खराब होने पर परिजनों को गोगुन्दा चिकित्सालय पहुंचाया। जहां से रेफर करने पर एम्बी चिकित्सालय में भर्ती किया। जहां उसकी मौत हो गई।

दुष्कर्म का मामला दर्ज

उदयपुर,(कासं)। शादी का झांसा देकर पीडिता के साथ दुष्कर्म करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडिता ने आरोपी बांसवाड़ा निवासी पुष्पक मालवीया पुत्र मोहनलाल मालवीया के खिलाफ प्रकरण दर्ज करवाया। जिसमें उसने बताया कि आरोपी से संपर्क होने पर बातचीत करने के दौरान नजदीकिया बढ़ गई। इस दौरान उसने शादी का झांसा देकर भरे साथ दुष्कर्म किया। गत दिनों शादी करने से इनकार कर दिया

महिला ने की आत्महत्या

उदयपुर,(कासं)। बडगांव थाना क्षेत्र में विवाहिता ने कुएं में कूद कर आत्महत्या कर ली। जानकारी के अनुसार रविवार सुबेरे बडगांव थाना क्षेत्र बडी गांव निवासी लक्ष्मीबाई पत्नी लक्ष्मीलाल ने रविवार सुबेरे हवाला कला रोड़ पर स्थित कुएं में कूद कर आत्महत्या कर ली। इसका पता चलने पर एएसआई प्रकाशनाथ ने मौके पर पहुंच कर मृतका को बाहर निकलवा कर पोस्टमार्टम करवा शव परिजनों को सौंप दिया।

हादसे में युवक की मौत

उदयपुर,(कासं)। भुपालपुरा थाना क्षेत्र में युवक की हादसे में मौत हो गई। जानकारी के अनुसार भुपालपुरा मट हॉल आयड निवासी शुभम लोढा की शनिवार को रसाई में गिरने से मौत हो गई। इसका पता चलने पर एएसआई दिनेश ने मृतक का पोस्टमार्टम करवा शव परिजनों को सौंप दिया।

ब्लैकआउट

अभ्यास आज

सल्लूबर,(निस्)। निदेशालय नागरिक सुरक्षा विभाग के निदेशानुसार जिले में आपदा प्रबंधन एवं नागरिक सुरक्षा की तैयारियों को सुदृढ़ करने के उद्देश्य से 20 अप्रैल (सोमवार) को 10 मिनट का ब्लैकआउट अभ्यास किया जाएगा। अतिरिक्त जिला कलेक्टर डॉ. दिनेश राय सापेला ने आमजन से अपील की है कि इस मॉडल ड्रिल में पूर्ण सहयोग करें और किसी प्रकार की घबराहट न रखें। उन्होंने कहा कि यह केवल जागरूकता एवं सुरक्षा अभ्यास है, जिससे आपातकालीन परिस्थितियों में बेहतर तैयारी सुनिश्चित की जा सके। निर्धारित समय पर सायरन बजने के साथ ही सभी नागरिक अपने घरों, प्रतिष्ठानों एवं संस्थानों की लाइटों बंद रखेंगे। वाहन चालक भी अपने वाहन सड़क किनारे खड़े कर हेडलाइट बंद करेंगे। जनरेटर, सोलर लाइट एवं अन्य वैकल्पिक प्रकाश स्रोत भी बंद रखने होंगे। खिडकियां एवं दरवाजे बंद रखते हुए यह सुनिश्चित किया जाएगा कि किसी भी प्रकार की रोशनी बाहर न जाए। अस्पताल एवं आवश्यक आपातकालीन सेवाओं को इस अभ्यास से छूट दी गई है। प्रशासन ने आमजन से अपील की है कि वे अफवाहों से बचें, शांत रहें तथा केवल आधिकारिक सूचनाओं पर ही ध्यान दें। प्रशासन के अनुसार यह ब्लैकआउट अभ्यास भविष्य में किसी भी आपदा या आपात स्थिति से निपटने की तैयारी का महत्वपूर्ण हिस्सा है।

जिला चिकित्सालय को मिली आधुनिक सुविधाओं की सौगात

उदयपुर,(कासं)। शहर के आर.एन.टी मेडिकल कॉलेज से संबद्ध सुन्दरसिंह भण्डारी राजकीय जिला चिकित्सालय, अम्बामाता में रविवार को अत्याधुनिक चिकित्सा उपकरणों का लोकार्पण किया गया। इस अवसर पर शहर विधायक तारा चन्द जैन ने मुख्यमंत्री बजट घोषणा के तहत प्राप्त उपकरणों का शुभारंभ किया।

प्रधानाचार्य एवं निर्यंत्रक डॉ. राहुल जैन ने बताया कि लोकार्पित उपकरणों में डिजिटल रेडियोग्राफी (डीआर) एक्स-रे मशीन, लेप्रोस्कोपी मशीन, 4डी कलर डोप्लर सोनोग्राफी मशीन, ऑपरेटिंग हिस्ट्रोस्कोप, डिजिटल वीडियो कोलोपोस्कोपी, एनेस्थेसिया वर्क स्टेशन, आधुनिक ओटी टेबल सहित नेत्र एवं नवजात शिशु उपचार से जुड़े कई उन्नत उपकरण शामिल हैं। इन आधुनिक मशीनों के शुरू होने से अस्पताल में अब कम समय में उच्च



उदयपुर के सुन्दरसिंह भण्डारी राजकीय जिला चिकित्सालय में अत्याधुनिक चिकित्सा उपकरणों का लोकार्पण किया।

गुणवत्ता वाली जांच और जटिल ऑपरेशन संभव हो सकेंगे। विशेष रूप से लेप्रोस्कोपी और सोनोग्राफी सुविधाओं से मरीजों को बड़ी राहत मिलेगी, वहीं नवजात शिशुओं में पीलिया की बिना दर्द जांच और बेहतर

देखभाल भी संभव होगी अस्पताल प्रशासन के अनुसार, यहां प्रतिदिन 800 से 1000 मरीज उपचार के लिए आते हैं। हर माह करीब 60 प्रसव और प्रतिदिन 2 से 3 बड़े ऑपरेशन किए जाते हैं। नए उपकरणों के जुड़ने और

ओटी टेबल की संख्या बढ़ने से ऑपरेशन के लिए प्रतीक्षा समय में कमी आएगी।

प्रधानाचार्य एवं निर्यंत्रक डॉ. राहुल जैन ने बताया कि अस्पताल के उन्नयन के लिए मुख्यमंत्री बजट घोषणा के तहत 5 करोड़ रुपये स्वीकृत हुए हैं, जिनमें से 3.5 करोड़ उपकरणों और 1.5 करोड़ सिविल कार्यों के लिए हैं। जल्द ही नए भवन में डायग्नोस्टिक विंग विकसित किया जाएगा, जहां 24 घंटे सीटी स्कैन, एक्स-रे, सोनोग्राफी और अन्य जांच सुविधाएं उपलब्ध होंगी।

विधायक तारा चन्द जैन ने बढ़ते मरीज भार को देखते हुए चिकित्सकों, नर्सिंग स्टाफ और अन्य कर्मचारियों के पद बढ़ाने का प्रस्ताव राज्य सरकार को भेजने की बात कही। समारोह में चिकित्सा विभाग के वरिष्ठ अधिकारी, चिकित्सक, नर्सिंग स्टाफ एवं जनप्रतिनिधि उपस्थित रहे।

श्री शनिधाम आली का तीन दिवसीय वार्षिक मेला संपन्न

कामसन,(निस्)। श्री शनिधाम आली में तीन दिवसीय वार्षिक मेले का समापन गत रात 'एक शाम श्री शनिदेव के नाम' भव्य भजन संध्या के साथ हुआ। इस दौरान भजन गायकों ने श्री शनिदेव को समर्पित एक से बढ़कर एक प्रस्तुतियां दीं, जिन पर श्रद्धालु झूम उठे।

मेले के समापन अवसर पर रंगमंच पर न्यू राजस्थानी म्यूजिकल ग्रुप द्वारा भजन संध्या का आयोजन किया गया। प्रसिद्ध भजन गायक पूर्ण गुर्जर ने श्री शनिदेव को समर्पित कई भजन प्रस्तुत किए, जिनमें 'निवेदन करूं शनि देव अर्ज करू श्री शनि देव', 'शनिदेव को मेला आयो आली माई चाला' और 'शनिदेव थाने मनावा आया' प्रमुख थे।

उन्होंने तेजाजी महाराज की जीवन गाथा भी भजन के माध्यम से प्रस्तुत की। उदयपुर की भजन गायिका तुषा सुथार ने 'आली में बिराज्या म्हारा शनिदेव भगवान' और 'दर्शन आवे यात्री बारंबार' जैसे कई भजन गाए। किशोर कलाकार तिलकेश सुथार ने 'आली माई श्री शनिदेव अवतार लियो' और 'आली माई बिराज्या शनि देव जग माग जोता चालरी' जैसे भजनों से समां बांधा। इन प्रस्तुतियों पर दर्शक भक्तिभाव से झूमते और नाचते रहे। कार्यक्रम के मुख्य अतिथि कांग्रेस



भजन गायकों ने एक से बढ़कर एक प्रस्तुतियां दीं।


के पूर्व जिलाध्यक्ष भेरूलाल चौधरी थे। विशिष्ट अतिथियों में प्रशिखु आरपीएस मनीष शर्मा, अनागढ़ बाबाजी ट्रस्ट के अध्यक्ष कालू सोहनखेड़ा, पूर्व सरपंच उदयराम जाट, प्रकाश चौधरी मेवदा और लोकेश धमाणा सहित आदि शामिल थे।

नाल टोपीदार

बन्दूक जब्त

भीम,(निस्)। पुलिस थाना अंतर्गत कुकरखेड़ा ग्राम पंचायत के निचलावास में गस्त के दौरान भीम पुलिस ने कार्यवाही करते हुए मुल्जिम के कब्जे से एक नाल टोपीदार बन्दूक जब्त कर एक व्यक्ति को गिरफ्तार किया है। भीम थाना अधिकारी सीआई सवाई सिंह राठी ने बताया कि महानिरीक्षक पुलिस, उदयपुर रेंज द्वारा चलाये जा रहे विशेष अभियान की पालना में प्रिला पुलिस अधीक्षक हेमंत कलाल, अतिरिक्त पुलिस अधीक्षक महेंद्र पारीक व भीम पुलिस उप अधीक्षक राकेश वर्मा के निदेशन में थानाधिकारी सवाईसिंह मय जापा सर्कल गस्त व लोकल एण्ड स्पेशल एक्ट की कार्यवाही हेतु थाने। पुलिस निरीक्षक, सवाईसिंह, सहायक उप निरीक्षक हीराराम, पुलिस कांस्टेबल, सुनिन कुमार, रिदेश कुमार गणेशीलाल आदि की टीम भी थाने से रवाना हो सर्कल गस्त करते हुये तेजाजी मंदिर के सामने निचलावास कुकरखेड़ा पहुंचे। जहां अभियुक्त माधुसिंह पिता पोथासिंह जाति रावत उम्र 48 साल निवासी निचलावास देवखेड़ा कुकरखेड़ा पुलिस थाना भीम जिला राजसमंद द्वारा अखंड रूप से बिना वैध कागजात व लाइसेन्स के एक नाल टोपीदार बन्दूक अपने कब्जे में रखने से अभियुक्त माधुसिंह के कब्जे से एक नाल टोपीदार बन्दूक जरिये फर्द जप्त की गई। अभियुक्त माधुसिंह को मौके से जरिये फर्द गिरफ्तार किया।

एरिया डोमिनेशन अभियान के तहत 151 आरोपी पकड़े



एरिया डोमिनेशन अभियान के तहत देशी हथकड़ शराब की भट्टियां नष्ट करते पुलिसकर्मों।

बांसवाड़ा,(निस्)। वांछित अपराधियों की धरपकड़ के लिये ऑपरेशन त्रिनेत्र के तहत अवैध मादक पदार्थों के विरुद्ध एक दिवसीय एरिया डोमिनेशन अभियान चलाते हुए जिला पुलिस की 54 टीमों के 248 पुलिसकर्मियों ने 325 चिन्हित स्थानों पर दबिश देते हुए 151 आरोपियों को गिरफ्तार किया है।

जिला पुलिस अधीक्षक सुधीर जोशी ने बताया कि महानिरीक्षक पुलिस उदयपुर रेंज गौरव श्रीवास्तव द्वारा अवैध मादक पदार्थों की तस्करी, बिक्री व भंडारण के खिलाफ सख्त कार्यवाही के लिये चलाये जा रहे ऑपरेशन त्रिनेत्र अभियान के तहत यह सफलता दर्ज की गयी। पुलिस अधीक्षक के निदेशन एवं एएसपी नरपत सिंह व समस्त वृत्ताधिकारियों के सुपरविजन में समस्त थानाधिकारियों की टीम ने यह सफलता दर्ज कराई। कार्यवाही के तहत आबकारी अधिनियम के तहत 31 प्रकरण दर्ज करते हुए 7 आरोपियों को गिरफ्तार किया गया वहीं आबकारी अधिनियम में छ: वांछित आरोपियों को गिरफ्तार करते हुए 293 लीटर देशी हथकड़

शराब व 2 पेट्टी काउंटी अंठोजी शराब बरामद की गयी वहीं 29 देशी हथकड़ शराब की भट्टियों को तोड़कर लगभग 5 हजार 40 लीटर अवैध देशी हथकड़ महुआ वॉश नष्ट किया गया। इसी तरह थाना कसारवाडी पर एनडीपीएस एक्ट में प्रकरण दर्ज करते हुए 2 किलो 527 ग्राम गांजा जप्त किया गया वहीं आनंदपुरी थाने में एनडीपीएस एक्ट में एक प्रकरण दर्ज किया गया। जोशी ने बताया कि थाना कोतवाली में हत्या के प्रकरण में एक वांछित तथा पोक्सो एक्ट में एक वांछित को गिरफ्तार किया।

भगवान परशुराम जयंती श्रद्धा व उल्लास के साथ मनाई

डूंगरपुर,(निस्)। भगवान परशुराम जयंती जिलेभर में श्रद्धा और उल्लास के साथ धूमधाम से मनाई गई। शहर के नया महादेव मंदिर परिसर स्थित भगवान परशुरामजी मंदिर में विशेष पूजा-अर्चना का आयोजन किया गया। इस अवसर पर श्रद्धालुओं ने भगवान परशुराम के जयकारों के बीच विधि-विधान से अभिषेक किया और आरती उतारी। उन्होंने सुख-समृद्धि की कामना की। मंदिर परिसर में दिनभर भक्तों का तांता लगा रहा, जिससे वातावरण भक्तिमय बना रहा।

यह जयंती केवल शहर तक सीमित नहीं रही, बल्कि जिले के वसी, ओडवाडिया, पुनाली, नवलश्याम, थाणा, आसपुर और सांगवाड़ा सहित कई गांवों में भी उत्साहपूर्वक मनाई गई। विभिन्न स्थानों पर भगवान परशुरामजी की मूर्तियों का जलाभिषेक एवं दुर्गाभिषेक किया गया। श्रद्धालुओं ने फूल-मालाएं अर्पित कर पूजा की और भगवान के जयकारे लगाते हुए अनेक



श्रद्धालुओं ने परशुराम जयंती धूमधाम से मनाई।

धार्मिक अनुष्ठानों में भाग लिया। कई जगहों पर भजन-कीर्तन, कथा और सामूहिक पूजा जैसे कार्यक्रम भी आयोजित हुए, जिनमें बड़ी संख्या में

लोगों की भागीदारी रही। आयोजकों ने भगवान परशुराम के आदर्शों को अपनाने और समाज में धर्म, न्याय एवं सद्भाव बनाए रखने का संदेश दिया।

जयंती के अवसर पर पूरे जिले में उत्सव का माहौल रहा और श्रद्धालुओं ने भक्तिभाव से भगवान परशुराम को नमन किया।

हीरा बावड़ी को किया कचरा मुक्त

उदयपुर,(कासं)। उदयपुर में सालों से अनदेखी और कचरे का ढेर बनी तितरडी इलाके की ऐतिहासिक विरासत हीरा बावड़ी को सूरत अब पूरी तरह बदल गई है। सार संवाद मंच और स्थानीय लोगों ने मिलकर इस बावड़ी के कचरे को पूरी तरह से साफ कर दिया।

रविवार को तितरडी के ग्रामीण सुबह से ही इस काम में जुट गए थे। करीब 4 घंटे तक चली इस कड़ी मशकत और सफाई मुहिम में बावड़ी के अंदर जमा सालों पुराने कूड़े को बाहर निकाला गया। सुबह 7 बजे से 11 बजे तक यह अभियान चलासफाई के दौरान बावड़ी के भीतर से जो कुछ निकला उसे देखकर हर कोई हैरान रह गया। वहां सालों से पुस्टिक की थैलियां, कांच की बोतलें और कीचड़ जमा था। ग्रामीणों ने मिलकर करीब 3 ट्रेक्टर कचरा बाहर निकाला। कचरा निकालने के बाद पूरी बावड़ी को पानी से अच्छी तरह धोया गया। ताकि इसका पुराना और मूल स्वरूप वापस लौट सके। अब यह बावड़ी पहले की तरह चमकने लगी है। यहां से आने वाली बंदू भी खत्म हो गई है। सार संवाद के संयोजक अविचल दूबे ने बताया कि यह बावड़ी लंबे समय में व्यवहारिक रूप से सक्षम बनाया जा रहा, ताकि वे उद्योगों की वर्तमान एवं भविष्य की आवश्यकताओं के अनुरूप स्वयं को तैयार कर सकें।

विभाग की निदेशक प्रो. मंजू माण्डोट ने बताया कि वर्तमान समय डिजिटल एवं तकनीकी क्रांति का युग है, जिसमें डेटा एनालिसिस एवं डेटा विजुअलाइजेशन का अत्यधिक महत्व है। उन्होंने बताया कि एक्सेल एवं पावर बीआई जैसे टूल अपनी सरलता, प्रभावशीलता एवं व्यापक

एक दिवसीय कार्यशाला का हुआ आयोजन



डेटा विजुअलाइजेशन यूजिंग एक्सेल एंड पावर बीआई विषय पर एक दिवसीय कार्यशाला का आयोजन हुआ।

उदयपुर,(कासं)। जनादर राय नागर राजस्थान विद्यापीठ के संघटक विभाग, डिपार्टमेंट ऑफ कंप्यूटर साइंस एंड इंफॉर्मेशन टेक्नोलॉजी में कुलपति प्रो. एस. एस. सारंगदेवोत के निदेशन में 'डेटा विजुअलाइजेशन यूजिंग एक्सेल एंड पावर बीआई' विषय पर एक दिवसीय कार्यशाला का आयोजन किया गया। इस कार्यशाला का मुख्य उद्देश्य विद्यार्थियों को आधुनिक सूचना प्रौद्योगिकी के अनुरूप तकनीकी दक्षता प्रदान करना तथा उन्हें डेटा विजुअलाइजेशन के क्षेत्र में व्यवहारिक रूप से सक्षम बनाया जा रहा, ताकि वे उद्योगों की वर्तमान एवं भविष्य की आवश्यकताओं के अनुरूप स्वयं को तैयार कर सकें।

विभाग की निदेशक प्रो. मंजू माण्डोट ने बताया कि वर्तमान समय डिजिटल एवं तकनीकी क्रांति का युग है, जिसमें डेटा एनालिसिस एवं डेटा विजुअलाइजेशन का अत्यधिक महत्व है। उन्होंने बताया कि एक्सेल एवं पावर बीआई जैसे टूल अपनी सरलता, प्रभावशीलता एवं व्यापक उपयोग के कारण विश्वभर में अत्यंत लोकप्रिय हैं। इन टूल के माध्यम से जटिल डेटा को सरल एवं आकर्षक रूप में प्रस्तुत किया जा सकता है, जिससे निर्णय लेने की प्रक्रिया अधिक प्रभावी बनती है। उन्होंने आगे बताया कि इस कार्यशाला के माध्यम से विभाग के बीसीए, एमसीए, एमएससी व पीजीडीसीए में अध्ययनरत विद्यार्थियों को न केवल सैद्धांतिक ज्ञान प्रदान किया गया, बल्कि उन्हें प्रायोगिक प्रशिक्षण, लाइव प्रोजेक्ट्स तथा इंडस्ट्री-ओरिएंटेड टास्क के माध्यम से वास्तविक अनुभव भी प्राप्त हुआ। इससे विद्यार्थियों की विश्लेषणात्मक क्षमता एवं तकनीकी दक्षता में उल्लेखनीय वृद्धि होगी। कार्यक्रम के मुख्य वक्ता इलेक्ट्रॉनिक्स एंड आईटी अकैडमी, आईआईटी कानपुर के तकनीकी प्रशिक्षक श्री संदीप शर्मा ने अपने व्याख्यान में डेटा विजुअलाइजेशन की मूलभूत अवधारणाओं से लेकर उन्नत तकनीकों तक जानकारी प्रदान की।

प्राथमिक स्वास्थ्य केन्द्र, सोम, ब्लॉक: फलासिया जिला: उदयपुर

दिनांक: 19/04/2026

निविदा सूचना

सदस्य सचिव राजस्थान मेडिकेयर रिलिफ सोसायटी सोम जिला उदयपुर पर 2026-27 में इस कार्यालय सोम पर चिकित्सा संस्थान पर साफ सफाई व्यवस्था करने एवं मानव संसाधन उपलब्ध करवाने हेतु अनुभवी सेवाप्रदाता एजेन्सी से उक्त कार्य हेतु निविदा (तकनीकी व वित्तीय) आमंत्रित कि जाती है। निविदा प्रपत्र दिनांक 20.04.2026 से 29.04.2026 को 12.00 बजे तक बेची जायेगी व तथा 29.04.2026 को 1.00 बजे प्राप्त की जाकर उसी दिन को दोपहर 03.00 बजे गठित कमिटी द्वारा उपस्थित निविदादाताओं/अधिकृत प्रतिनिधि के समक्ष खोली जायेगी।

क्र. सं.	कार्य का नाम	अवधि	अनुमानित लागत	धरोहर राशि	निविदा शुल्क
1.	साफ सफाई व्यवस्था	वित्तीय वर्ष 2026-27	2,20,000/-	4400/-	200/-

शर्तें:-

- धरोहर राशि बैंकर्स चेक/डीडी द्वारा 'सदस्य सचिव राजस्थान मेडिकेयर रिलिफ सोसायटी, सोम' के नाम से देय होगी।
- निविदा यें निहित प्रारूप में प्रस्तुत की जावेगी जिन्हें इस कार्यालय से नकद भुगतान कर प्राप्त किया जा सकता है।
- निविदा शर्तें कार्यालय में उपलब्ध है जिन्हें निविदादाता कार्यालय समय में उपस्थित होकर देख सकता है।
- समिति न्यूनतम दर वाली निविदा को स्वीकार करने हेतु बाध्य नहीं है तथा किसी भी निविदा या निविदा के किसी भाग को बिना कारण बताये रद्द करने का अधिकार समिति का रहेगा।

डॉ. विक्रम सिंह देवठिया

सदस्य सचिव

राजस्थान मेडिकेयर रिलिफ सोसायटी

सामुदायिक स्वास्थ्य केन्द्र- सोम

सामुदायिक स्वास्थ्य केन्द्र, पानरवा ब्लॉक: झाडोल (फ.) जिला: उदयपुर

दिनांक: 18/04/2026

निविदा सूचना 2026-27

सदस्य सचिव राजस्थान मेडिकेयर रिलिफ सोसायटी पानरवा जिला उदयपुर पर 2025-26 में इस कार्यालय के पानरवा चिकित्सा संस्थान पर 24x7 साफ सफाई व्यवस्था करने एवं मानव संसाधन व कलेवा योजना हेतु प्रतिमाह की दर से अनुभवी सेवाप्रदाता एजेन्सी से उक्त कार्य हेतु निविदा (तकनीकी व वित्तीय) आमंत्रित कि जाती है। निविदा प्रपत्र दिनांक 19.04.2026 से 29.04.2026 को 12.00 बजे तक बेची जायेगी तथा 29.04.2026 को 1.00 बजे तक प्राप्त की जाकर उसी दिन को दोपहर 03.00 बजे गठित कमिटी द्वारा उपस्थित निविदादाताओं/अधिकृत प्रतिनिधि के समक्ष खोली जायेगी।

क्र. सं.	कार्य का नाम	अवधि	अनुमानित लागत	धरोहर राशि	निविदा शुल्क
1.	24x7 साफ सफाई व्यवस्था	वित्तीय वर्ष 2026-27	3,30,000/-	6600/-	300/-
2.	आयुष्मान भारत योजना में कम्प्युटर अपरेटर	वित्तीय वर्ष 2026-27	93,500/-	4675/-	200/-
3.	एचएमआईएस योजना में कम्प्युटर अपरेटर	वित्तीय वर्ष 2026-27	1,38,600/-	6930/-	200/-
4.	प्रसुता हेतु कलेवा योजना	वित्तीय वर्ष 2026-27	1,20,000/-	6000/-	200/-

शर्तें:- 1. धरोहर राशि बैंकर्स चेक/डीडी द्वारा 'सदस्य सचिव राजस्थान मेडिकेयर रिलिफ सोसायटी पानरवा' के नाम से देय होगी।

- निविदायें निहित प्रारूप में प्रस्तुत की जावेगी जिन्हें इस कार्यालय से नकद भुगतान कर प्राप्त किया जा सकता है।
- निविदा शर्तें कार्यालय में उपलब्ध है जिन्हें निविदादाता कार्यालय समय में उपस्थित होकर देख सकता है।
- समिति न्यूनतम दर वाली निविदा को स्वीकार करने हेतु बाध्य नहीं है तथा किसी भी निविदा या निविदा के किसी भाग को बिना कारण बताये रद्द करने का अधिकार समिति का रहेगा।

डॉ. विक्रम सिंह देवठिया

सदस्य सचिव

राजस्थान मेडिकेयर रिलिफ सोसायटी

सामुदायिक स्वास्थ्य केन्द्र- पानरवा



'शायद बॉक्सिंग या फिर मॉडलिंग। शायद प्लस-साइज मॉडल। मैं उसमें बहुत अच्छी होती। मुझे अपनी आक्रामकता निकालने के लिए जीवन के अंत तक कुछ न कुछ ऐसा करना होगा जिसमें बहुत ऊर्जा लगे।' - आर्यना सबालेका

मशहूर टेनिस खिलाड़ी, एक मैगजीन के लिये ग्लैमरस फोटोशूट कराते हुए।



खेल जगत

आज का खिलाड़ी



ध्रुव जुरेल
28वें मैच में कोलकाता नाइट राइडर्स ने राजस्थान रॉयल्स को हरा दिया। इंडन गार्डन्स स्टेडियम में ध्रुव जुरेल की बेहतरीन स्ट्रॉकिंग ने कैमरन ग्रीन को पवेलियन भेजा। अजिंक्य रहाणे 12वीं बार खाता नहीं खोल सके। वहीं वरुण चक्रवर्ती ने अपने 200 टी-20 विकेट पूरे कर लिए। 11वें ओवर में के उप कप्तान रिंकु सिंह का कैच छूटा, उन्होंने फिफटी लगाकर टीम को सीजन में पहली जीत दिला दी। वहीं कार्तिक त्यागी ने एक ही ओवर में 3 विकेट झटकें।

क्या आप जानते हैं?... महेंद्र सिंह धोनी ने अपने करियर में 195 स्ट्रॉकिंग की हैं, जो एक विश्व रिकॉर्ड है।



जयपुर में 25 अप्रैल को एसएमएस स्टेडियम में खेले जाने वाले आईपीएल मैच की टिकटों की बिक्री शुरू हो गई है। जिसके चलते स्टेडियम के बाहर टिकटों के लिये लगी दर्शकों की लंबी लाईन।



मिल गया वैभव सूर्यवंशी का तोड़!

वरुण चक्रवर्ती के सामने नहीं चला बल्ला, रियान पराग-जुरेल ने भी टेक दिए घुटने

नई दिल्ली, 19 अप्रैल। आईपीएल 2026 के 28वें मुकाबले में वरुण चक्रवर्ती की फिरकी के सामने राजस्थान रॉयल्स का टॉप ऑर्डर बिखर गया। वरुण चक्रवर्ती ने सबसे पहले खतरनाक दिख रहे वैभव सूर्यवंशी को आउट किया। इसके बाद उन्होंने ध्रुव जुरेल और कप्तान रियान पराग को भी पवेलियन भेज दिया। इस दौरान सूर्यवंशी पहली बार रनों के लिए जूझते हुए दिखे। के तेज गेंदबाजों के खिलाफ सूर्यवंशी ने तो जमकर रन बनाए लेकिन स्पिनर्स के खिलाफ उन्हें संभलकर खेलना पड़ा। सूर्यवंशी ने तेज गेंदबाजों की 15 गेंद खेलकर 32 रन बटोरे तो स्पिनर्स के खिलाफ वह 14 गेंदों में सिर्फ 14 रन ही बना सके और आउट भी हुए। चक्रवर्ती की बदौलत जो राजस्थान रॉयल्स 8 ओवर तक बिना विकेट गंवाए 79 रन बना चुकी थी, वही टीम अगले 38 रन बनाने के दौरान चार विकेट गंवा बैठी। वरुण चक्रवर्ती के साथ सुनील नरेन ने भी काफी कसी हुई गेंदबाजी की और दो विकेट चटकवाए। वरुण चक्रवर्ती ने अपने चार ओवर में सिर्फ 14 रन देकर तीन सफलताएं हासिल कीं, तो सुनील नरेन ने चार ओवर में 26 रन देकर दो विकेट लिए। कमाल की बात यह रही कि दोनों स्पिनर्स ने आठ ओवर में सिर्फ 50 रन देकर पांच विकेट हासिल कर लिए। यानी आधी टीम सिर्फ दो गेंदबाजों ने निपटा दी और वह भी महज 50 रन खर्च कर।

पंजाब की 5वीं जीत, लखनऊ को 54 रन से हराया

// प्रियांश ने 93, कोनोली ने 87 रन बनाए //

नई दिल्ली, 19 अप्रैल। पंजाब किंग्स ने 5वीं जीत हासिल की। टीम ने रविवार के दूसरे मुकाबले में लखनऊ सुपर जायंट्स को 54 रन से हराया। पहले मैच में कोलकाता नाइट राइडर्स ने राजस्थान रॉयल्स को 4 विकेट से हरा दिया। न्यू चंडीगढ़ के मुल्लापूर स्टेडियम में टॉस हारकर बैटिंग करने उतरी पंजाब ने 7 विकेट खोकर 254 रन बनाए। यह सीजन बेस्ट स्कोर रहा। जवाब में लखनऊ की टीम 5 विकेट पर 200 रन की बना सकी।

शशांक से तीसरा कैच छूटा, चौधरी को जीवनदान

19वें ओवर में शशांक सिंह ने मुकुल चौधरी को जीवनदान मिला। जैवियर बार्टलेट की बॉल पर शशांक सिंह ने डीप स्क्वैयर लगे में कैच ड्रॉप किया। शशांक से मैच में तीसरा कैच छूटा है।



लखनऊ का स्कोर 150 पार, मार्करम-चौधरी नाबाद

16वें ओवर में लखनऊ ने 150 रन का आंकड़ा पार कर लिया। एडन मार्करम ने जैवियर बार्टलेट की चौथी बॉल पर छक्का लगाया और टीम स्कोर 150 पार पहुंचा दिया। उन्होंने अगली बॉल पर भी छक्का लगाया। बार्टलेट के इस ओवर से 16 रन आए।

15वें ओवर की दूसरी बॉल पर लखनऊ का चौथा बेटर आउट हुए। यहां पर निकोलस पूरन (9 रन) को मार्क यानसन ने श्रेयस अय्यर के हाथों कैच कराया। यानसन की नकल बॉल पर पूरन ने क्रीज से बाहर आकर सीधे शॉट खेला चाहा, लेकिन टाइमिंग गड़बड़ा गई और वे शॉट थोड़ा जल्दी खेल बैठे। गेंद हल्का सा ऊपर उठी और लॉन-ऑफ से दौड़ते हुए श्रेयस अय्यर ने पीछे की ओर शानदार कैच लपक लिया।

हिचकिचाहट नहीं, सिर्फ जोश

नई दिल्ली, 19 अप्रैल। रिंकु सिंह ने रविवार को यहां नाबाद 53 रन की पारी खेलकर राजस्थान रॉयल्स के खिलाफ आईपीएल के तनावपूर्ण मुकाबले में कोलकाता नाइट राइडर्स को इस सत्र की पहली जीत दिलाने के बाद कहा कि जोश तो था लेकिन कोई हिचकिचाहट नहीं थी। जब लक्ष्य का पीछा करना मुश्किल लग रहा था, तब रिंकु ने संयम और नियंत्रित आक्रामकता का तालमेल बिठाते हुए टीम को जीत तक पहुंचाया।

उन्होंने मैच के बाद कहा कि कभी-कभी ऐसा होता है जब कुछ चीजें आपके हिसाब से नहीं होतीं तो आप वह जोश महसूस करते हैं। लेकिन ऐसा नहीं था कि मैं अपने शॉट खेलने को लेकर हिचकिचा रहा था या मुझे कोई दुविधा थी। मेरी सोच यही थी कि खेल को आखिर तक ले जाऊं। इस सत्र में एक बड़ी पारी की तलाश में रहे इस बाएं हाथ के बल्लेबाज ने शुरुआत में मिले एक जीवनदान का पूरा फायदा उठाया और मैच का रुख केकेआर के पक्ष में मोड़ दिया। रिंकु ने कहा, कभी-कभी ऐसा ही होता है। दिमाग ठीक से काम नहीं करता और आप ऐसे शॉट्स खेल बैठते हैं लेकिन शुक्र है कि किस्मत मेरे साथ थी और आखिरकार हम मैच जीत गए।

रिंकु ने माना कि इस पारी का उन्हें लंबे समय से इंतजार था और यह उनके आत्मविश्वास के लिए बहुत जरूरी थी। उन्होंने कहा कि मैंने काफी पारियां खेली थीं और एक बड़ी पारी का इंतजार कर रहा था। यह मेरे लिए बहुत अच्छी पारी थी और मेरे आत्मविश्वास के लिए भी बहुत अहम थी। कप्तान अजिंक्य रहाणे ने खास तौर पर रिंकु और गेंदबाजों की तारीफ की। मुझे रिंकु, अनुकूल (रॉय) और वरुण (चक्रवर्ती) के लिए सच में बहुत खुशी है। जिस तरह से वरुण ने गेंदबाजी की। अनुकूल का धरेंद्र दूनमिंट भी शानदार रहा।

राजस्थान के कप्तान रियान पराग ने क्षेत्ररक्षण में हुई उन गलतियों पर अफसोस जताया जो मैच का नतीजा तय करने में अहम साबित हुईं। पराग ने कहा, मुझे लगा था कि यह 170 रन वाला विकेट है, लेकिन हम 10 रन पीछे रह गए। गलती हमारी तरफ से हुई। हम कैच नहीं छोड़ सकते, इसी वजह से हम मैच हार गए। रिंकु का कैच उनकी पारी की शुरुआत में ही छूट गया था।

कराटे में दृष्टि तिवारी का शानदार प्रदर्शन



नई दिल्ली, 19 अप्रैल। तालकटोरा इंडोर स्टेडियम में आयोजित सेकोकाई कप राष्ट्रीय कराटे चैम्पियनशिप 2026 में युवा कराटे खिलाड़ी दृष्टि तिवारी ने बेहतरीन प्रदर्शन करते हुए दो पदक अपने नाम किए। दृष्टि तिवारी ने कुमिते (अंडर 35 कैटेगरी) में शानदार मुकाबले दिखाते हुए रजत पदक जीता। इसके अलावा उन्होंने काता (अंडर 35 कैटेगरी) में भी उत्कृष्ट तकनीक का प्रदर्शन करते हुए कांस्य पदक हासिल किया। यह प्रतियोगिता 18-19 अप्रैल 2026 को आयोजित हुई, जिसमें देशभर से प्रतिभाशाली खिलाड़ियों ने भाग लिया। ऐसे प्रतिस्पर्धी माहौल में दो पदक जीतना दृष्टि तिवारी की मेहनत, अनुशासन और लगन को दर्शाता है। दृष्टि की इस उपलब्धि से उनके परिवार, कोच और पूरे क्षेत्र में खुशी की लहर है। खेल प्रेमियों का मानना है कि अगर इसी तरह उनका प्रदर्शन जारी रहा, तो वे भविष्य में अंतरराष्ट्रीय स्तर पर भी देश का नाम रोशन कर सकती हैं।

राजस्थान यूनाइटेड एफसी ने आईएफएल स्टेज 1 को उच्च स्तर पर समाप्त करने के लिए पहली अवे जीत हासिल की

जयपुर, 19 अप्रैल। राजस्थान यूनाइटेड एफसी ने एक दृढ़ और जोशीला प्रदर्शन करते हुए के खिलाफ 2-1 की जीत दर्ज की, जो इंडियन फुटबाल लीग के स्टेज 1 के अपने अंतिम मुकाबले में फ़ोरटा स्टेडियम पहले हाफ के प्रतिस्पर्धी खेल के बाद, राजस्थान यूनाइटेड एफसी ने दूसरे हफ़ा में खेल को पलटने के लिए असाधारण दृढ़ता और चरित्र का प्रदर्शन किया।

जेरार्ड आर्टिगास ने 46वें मिनट में, रीस्टार्ट के तुरंत बाद, एक महत्वपूर्ण गोल कर वापसी की शुरुआत की, इससे पहले कि थोम्यो शिमेरे ने 57वें मिनट में एक शानदार फिनिश के साथ बढ़त को आगे बढ़ाया, जिससे मेहमान टीम के लिए एक यादगार जीत सुनिश्चित हुई। मैच का एक



प्रमुख आकर्षण जेम्स किथान का प्रदर्शन रहा, जिन्होंने 2025-26 आईएफएल सीजन में अपनी पहली उपस्थिति दर्ज की। पहले से ही टीम सेटअप का हिस्सा होने के बावजूद, उन्होंने अपने डेब्यू में तुरंत प्रभाव डाला और उन्हें योग्य रूप से मैच

ऑफ द मैच घोषित किया गया, जो बड़े मंच पर उनकी गुणवत्ता और संयम को दर्शाता है।

आरयूपएफसी के चेयरमैन केके टाक ने कहा मैं हमारे सभी समर्थकों, साझेदारों और शुभचिंतकों का ईमानदारी से धन्यवाद करना चाहता हूँ, जिन्होंने पूरे स्टेज 1 के दौरान हमारा साथ दिया है। आपका निरंतर समर्थन टीम को आगे बढ़ाता है। यह जीत हर उस प्रशंसक की है जो राजस्थान यूनाइटेड एफसी पर विश्वास करता है। जैसे ही राजस्थान यूनाइटेड एफसी अपने आईएफएल स्टेज 1 अभियान को समाप्त करता है, क्लब इस प्रकार के आयोजन खिलाड़ियों को अपनी प्रतिभा निखारने का उत्कृष्ट अवसर प्रदान करते हैं तथा उन्हें बड़े स्तर की प्रतियोगिताओं के लिए तैयार करते हैं। यह प्रतियोगिता जयपुर चैस अकेडमी द्वारा आयोजित की जा रही है, जिसे जयपुर डिस्ट्रिक्ट चैस एसोसिएशन (डीसीए) द्वारा मान्यता प्राप्त है तथा आयोजन में जयपुर चैस क्लब एवं वाणी चैस क्लब का विशेष सहयोग प्राप्त हो रहा है।

फैन का टोटका सोशल मीडिया पर वायरल

नई दिल्ली, 19 अप्रैल। आईपीएल 2026 के 27वें मैच में एक अजीब घटना देखने को मिली। शिवम दुबे के आउट होने से पहले स्टैंड्स में बैठे एक सनराइजर्स हैदराबाद के एक फैन का टोटका सोशल मीडिया पर वायरल हो गया। चेन्नई की पारी के 17वें ओवर में, जब चेन्नई सुपर किंग्स (सीएसके) के लिए दुबे बल्लेबाजी कर रहे थे, तभी एक फैन हाथ में नींबू लेकर उसे हवा में घुमाते और कुछ बुदबुदाते हुए नजर आया। उसने इशारा दुबे की ओर किया और अगली ही गेंद पर दुबे बोल्ट हो गए। इस तरह के टोटके फैंस करते रहते हैं। कई बार खिलाड़ी भी अंधविश्वास करते हैं। जैसे 2011 वर्ल्ड कप फाइनल में सचिन तेंदुलकर ड्रेसिंग रूम में वॉरेंड सहवाग को जगह बदलने नहीं दे रहे थे।

अनुराग मिश्रा स्मृति बी डिवीजन लीग



जयपुर 19 अप्रैल। जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग में आज खेले गए मैच में जहीर उल हसन क्लब ने मिनर्वा क्लब को 8 विकेट से पराजित किया। जयपुर जिला क्रिकेट संघ के कर्नल राजेश कुमार ताम्बो ने बताया की आज प्रातः के एल सेनी स्टेडियम पर पूल ए के मैच में मिनर्वा क्लब टॉस हारकर पहले बल्लेबाजों करते हुए 40.3 ओवर में 19.1 रनों पर ऑल आउट हो गईं। जिसमें रियान सेवेरिन्टन ने सर्वाधिक 41 रन, अमरनाथ ने 37 रन, शॉतनु रोडा व मोहम्मद शादाब ने 22-22 रन कोशांक जोशी ने 17 रन तथा रोहित सैनी ने 16 रनों का योगदान दिया। जहीर उल हसन क्लब के लिये राजवीर चौधरी ने 25 पर 3, रोहित चौधरी ने 47 पर 3, युवराज सिंह 21 पर 2 तथा शिखर सैनी ने 48 पर 2 विकेट लिये। जवाबी पारी में जहीर उल हसन क्लब की टीम ने 27.4 ओवर में 2 विकेट के नुकसान पर 194 रन बना कर मैच जीत लिया। जिसमें रियांश भाटिया 85 रन नाबाद, तथा केविन नीरज चड्ढा ने 77 रन नाबाद बनाए मिनर्वा क्लब के लिए मोहम्मद शादाब तथा उदय सिंह राजावत ने एक - एक विकेट लिया।

'अक्षय तृतीया' रैपिट ओपन शतरंज प्रतियोगिता 2026 का रोमांचक आगाज

जयपुर, 19 अप्रैल। 'अक्षय तृतीया' के पावन अवसर पर जयपुर चैस क्लब द्वारा परिष्कार कॉलेज मानसरोवर में आयोजित रैपिट ओपन शतरंज प्रतियोगिता 2026 का भव्य शुभारंभ हुआ। प्रतियोगिता में कुल 171 प्रतिभागी उत्साहपूर्वक भाग ले रहे हैं, जिससे आयोजन में जबरदस्त प्रतिस्पर्धी और उत्साह का माहौल बना हुआ है। टूर्नामेंट को ऑर्डिनेटर जिनेश कुमार जैन ने जानकारी देते हुए बताया कि इस प्रतियोगिता की विशेष बात यह है कि इसमें 24 नए (फ्रेश) बच्चे पहली बार किसी टूर्नामेंट में भाग ले रहे हैं, जो शतरंज के प्रति बढ़ती रुचि का सकारात्मक संकेत है। साथ ही उन्होंने बताया कि प्रतियोगिता में कुल 25,000 की प्राइज मनी, 39 ट्राफियां एवं मेडल्स खिलाड़ियों को प्रदान किए जाएंगे। कार्यक्रम के मुख्य अतिथि मनमोहन हर्ष (जॉइंट डायरेक्टर,

सूचना एवं जनसंपर्क विभाग) रहे, जिन्होंने खिलाड़ियों का उत्साहवर्धन करते हुए कहा कि शतरंज जैसे बौद्धिक खेल युवाओं के सर्वांगीण विकास में महत्वपूर्ण भूमिका निभाते हैं। वहीं विशिष्ट अतिथि के रूप में सुभाष जैन (रिटायर्ड , बैंक) उपस्थित रहे और उन्होंने प्रतिभागियों को शुभकामनाएं दीं। जयपुर जिला शतरंज संघ के सौनियर वाइस प्रेसिडेंट विक्रम सिंह ने बताया कि इस प्रकार के आयोजन खिलाड़ियों को अपनी प्रतिभा निखारने का उत्कृष्ट अवसर प्रदान करते हैं तथा उन्हें बड़े स्तर की प्रतियोगिताओं के लिए तैयार करते हैं। यह प्रतियोगिता जयपुर चैस अकेडमी द्वारा आयोजित की जा रही है, जिसे जयपुर डिस्ट्रिक्ट चैस एसोसिएशन (डीसीए) द्वारा मान्यता प्राप्त है तथा आयोजन में जयपुर चैस क्लब एवं वाणी चैस क्लब का विशेष सहयोग प्राप्त हो रहा है।

फैंस में सबसे ज्यादा पंजाब किंग्स के कैप्टन श्रेयस अय्यर को लेकर क्रेज रहा

नई दिल्ली, 19 अप्रैल। पंजाब किंग्स और लखनऊ सुपर जायंट्स के बीच न्यू चंडीगढ़ में आईपीएल का मैच खेला गया। पंजाब की टीम ने पहले बैटिंग करते हुए लखनऊ को 255 रनों का टारगेट दिया था। पंजाब को पहले ही ओवर की तीसरी बॉल पर पहला झटका लग गया था। इसके बाद प्रियांश आर्या और कूपर कोनोली ने पारी को संभाली थी।

13वें ओवर में दोनों ने 5 छक्के लगाए। पंजाब के फैंस झूम रहे थे लोग बच्चों के साथ मैच देखने पहुंचे थे। मैच से पहले बच्चे पंजाब किंग्स का टी-शर्ट पहनाते दिखे। फैंस में सबसे ज्यादा पंजाब किंग्स के कैप्टन श्रेयस अय्यर को लेकर क्रेज था। उन्हें सरपंच का नाम दिया गया। फैंस यही कह रहे हैं कि आज सरपंच साहब श्रेयस अय्यर 70-80 रन बनाएंगे। भारतीय सेना के घायल जवान भी मैच देखने पहुंचे थे। इस बीच सुनील गोवर के डॉ. मशहूर गुलाटी लुक में एक फैन मैच देखने स्टेडियम पहुंचा।

रविचंद्रन अश्विन का बड़ा बयान- रुतुराज गायकवाड़ ने गंवाया फॉर्म में लौटने का सुनहरा मौका

नई दिल्ली, 19 अप्रैल। भारत के पूर्व ऑफ स्पिनर रविचंद्रन अश्विन का मानना है कि चेन्नई सुपर किंग्स (सीएसके) के कप्तान रुतुराज गायकवाड़ ने सनराइजर्स हैदराबाद के खिलाफ आईपीएल मैच में फॉर्म में वापसी करने का एक शानदार मौका गंवा दिया। सनराइजर्स ने शनिवार को खेले गए मैच में सीएसके को 10 रन से हराया। सनराइजर्स ने पहले बल्लेबाजी करते हुए नौ विकेट पर 194 रन बनाए, जिसके जवाब में सीएसके आठ विकेट

पर 184 रन ही बना पाया। अश्विन ने कहा कि गायकवाड़ दबाव में नजर आ रहे हैं। उन्होंने जिओस्टार से कहा कि उनके लिए रन बनाने का यह सबसे अच्छा मौका था। आयुष म्हात्रे की अच्छी शुरुआत को देखते हुए उन्हें जोखिम लेने या तेज गति से रन बनाने की जरूरत नहीं थी। पावरप्ले में उनकी टीम पूरी तरह हावी थी। रुतुराज के पास क्रीज पर कुछ समय था। रन बनाने और फॉर्म में वापसी करने का सुनहरा अवसर था। आयुष म्हात्रे का

विकेट गिरने के बाद, रुतुराज को एक बहुत अच्छी गेंद मिली, यह पुल शॉट अच्छी तरह से खेला है लेकिन मुझे लगता है कि वह बहुत दबाव में है और उसका दिमाग थोड़ा उलझन में है। रुतुराज ने आईपीएल के वर्तमान सत्र में अपने पहले छह मैचों में केवल 82 रन बनाए हैं। उनका औसत मात्र 13.67 और स्ट्राइक रेट 112.33 है। सनराइजर्स की तरफ से श्रीलंका के तेज गेंदबाज ईशान मलिंगा ने शानदार प्रदर्शन किया और तीन विकेट लिए। सनराइजर्स

के गेंदबाजी कोच वरुण आरोन ने उनकी जमकर तारीफ की। आरोन ने कहा कि वर्णों से आईपीएल को कम करके आंका जाता है। उन्होंने शुरू से ही अच्छी गेंदबाजी की है। पिछले सत्र में भी उनका प्रदर्शन अच्छा रहा था। खासकर जब गेंद रिवर्स रिविंग होती है, तो डेथ ओवरों में वह और भी प्रभावी हो जाता है। वह एक विशुद्ध टी20 गेंदबाज है। युवा तेज गेंदबाज प्रफुल्ल हिंगे ने अपने पदार्पण मैच में शानदार प्रदर्शन करके चार विकेट लिए थे लेकिन पिछले मैच में वह

नहीं चल पाए। आरोन ने कहा कि यह उनके लिए अच्छा सबक है। हम कई वर्षों से आईपीएल देख रहे हैं। यही तो इस लीग का सार है। आप पहले ही ओवर में तीन विकेट ले सकते हैं, जैसा कि प्रफुल्ल हिंगे ने अपने पहले मैच में किया और दूसरे दिन आप एक ओवर में 15 रन दे सकते हैं। इसलिए यह उसके लिए एक अच्छा सबक है। शनिवार को एक अन्य मैच में डेविड मिलर ने आखिरी ओवर में दो छक्के लगाकर दिल्ली कैपिटल्स को रॉयल चैलेंजर्स

बेंगलुरु (आरसीबी) के खिलाफ रोमांचक जीत दिलाई। पूर्व भारतीय बल्लेबाज चेतेश्वर पुजारा ने उनके प्रदर्शन के बारे में कहा कि डेविड मिलर पर दबाव रहा होगा, क्योंकि वह पिछले मैचों में से एक में टीम को जीत नहीं दिला पाए थे। इसलिए मन में संदेह पैदा हो सकता है, लेकिन वह अनुभवी बल्लेबाज है और आखिरकार उन्होंने मैच जिता लिया। दिल्ली ने आखिरी ओवर में 15 रन बनाकर आरसीबी को छह विकेट से हराया।

रिफायनरी के कच्चे माल से प्लास्टिक, फार्मा व ऑटोमोबाइल उत्पादों का निर्माण होगा- भजनलाल

मुख्यमंत्री की उपस्थिति में एचपीसीएल उद्योग विभाग व उद्योगों के बीच 18 त्रिपक्षीय समझौते हुए



मुख्यमंत्री भजनलाल शर्मा की उपस्थिति में रविवार को बालोतरा स्थित राजस्थान पेट्रो जॉन में डाउनस्ट्रीम उत्पादों की आपूर्ति सुनिश्चित करने के लिए एचपीसीएल रिफाइनरी, उद्योग एवं वाणिज्य विभाग तथा उद्योगों के बीच 18 त्रिपक्षीय समझौते हुए।

जयपुर, 19 अप्रैल। मुख्यमंत्री भजनलाल शर्मा की गरिमामयी उपस्थिति में रविवार को मुख्यमंत्री निवास पर बालोतरा स्थित राजस्थान पेट्रो जॉन में औद्योगिक इकाइयों को डाउनस्ट्रीम उत्पादों की आपूर्ति सुनिश्चित करने के लिए एचपीसीएल रिफाइनरी, उद्योग एवं वाणिज्य विभाग तथा उद्योगों के बीच 18 त्रिपक्षीय समझौते (एमओयू) हुए।

इस अवसर पर मुख्यमंत्री ने कहा कि प्रधानमंत्री श्री नरेन्द्र मोदी 21 अप्रैल को पंचपदरा रिफाइनरी का उद्घाटन कर देश और प्रदेश को ऐतिहासिक सौगात देंगे। उन्होंने कहा कि रिफाइनरी से निकलने वाले डाउनस्ट्रीम उत्पादों पर आधारित सहायक उद्योगों की स्थापना के लिए राजस्थान पेट्रो जॉन (आरपीजेड) विकसित किया गया है। इससे उद्यमी सौधे रिफाइनरी से कच्चा माल प्राप्त कर सकेंगे, जिससे उनकी लागत में उल्लेखनीय कमी आएगी। इसमें प्लास्टिक, फार्मा और ऑटोमोबाइल क्षेत्र के उत्पादों का निर्माण होगा।

मुख्यमंत्री ने कहा कि रिफाइनरी के समीप बोरवासा-कलावा में राजस्थान पेट्रो जॉन (आरपीजेड) 1022 हेक्टेयर में विकसित किया जा रहा है। प्रथम चरण में लगभग 30 हेक्टेयर भूमि विकसित की जा चुकी है। वहीं,

86 औद्योगिक भूखण्डों में से 45 भूखण्डों का आवंटन भी किया जा चुका है।

उन्होंने कहा कि राजस्थान पेट्रो जॉन के द्वितीय चरण में 213 हेक्टेयर में 257 भूखण्ड आवंटन हेतु उपलब्ध होंगे, जिनके लिये ए कैटेगरी की पर्यावरण स्वीकृति प्राप्त की जा चुकी है।

मुख्यमंत्री ने कहा कि इस जॉन का तृतीय चरण 780 हेक्टेयर में होगा, जिसमें से 447 हेक्टेयर के लिये कैटेगरी ए की पर्यावरण स्वीकृति लेने हेतु आवेदन किया जा चुका है। इसमें

रामनगर (थोब), सिंधियों की ढाणी, वेदरलाई, बोरवासा विस्तार और खमावाबा नगर में लगभग 780 हेक्टेयर भूमि का आवंटन रीको के पक्ष में किया गया है। उल्लेखनीय है कि रिफाइनरी से मुख्य ईंधन के अतिरिक्त, भारी मात्रा में डाउनस्ट्रीम पेट्रोकेमिकल उत्पाद निकलेंगे, जो आगामी औद्योगिक इकाइयों के लिए उच्च गुणवत्ता वाले कच्चे माल का कार्य करेंगे। पॉलीप्रोपाइलीन, पॉलीथीन (एचडीपीई/एलएलडीपीई), बेंजीन,

टोलुइन और ब्यूटाडाइन जैसे उप-उत्पादों के आधार पर क्षेत्र में व्यापक सहायक उद्योग स्थापित होंगे। इन कच्चे माल के प्रसंस्करण से धरेलू और औद्योगिक उपयोग के विविध उत्पाद, जैसे प्लास्टिक फर्नीचर, कृषि पाइप, पैकेजिंग फिल्म, ऑटोमोबाइल की विशेषताओं का विस्तृत रूप से उल्लेख किया। इस अवसर पर एचपीसीएल के मार्केटिंग डायरेक्टर अमित गर्ग और पेट्रो केमिकल हैड सीमाता चौधरी सहित, निवेशक एवं संबंधित अधिकारीगण उपस्थित रहे।

■ मुख्यमंत्री भजनलाल शर्मा ने कहा कि रिफायनरी से निकलने वाले पॉलीप्रोपाइलीन, पॉलीथीन (एचडीपीई/एलएलडी पीई) बेंजीन, टोलुइन और ब्यूटाडाइन जैसे उप-उत्पादों के आधार पर क्षेत्र में व्यापक सहायक उद्योग स्थापित होंगे।

कि डबल इंजन की सरकार में प्रदेश में विकास तेजी से हो रहा है। औद्योगिक इकाइयों के निरंतर विस्तार से रोजगार के अवसरों का व्यापक सृजन हुआ है। मुख्य सचिव वी. श्रीनिवास और अतिरिक्त मुख्य सचिव उद्योग शिखर अग्रवाल ने पंचपदरा रिफाइनरी की विशेषताओं का विस्तृत रूप से उल्लेख किया। इस अवसर पर एचपीसीएल के मार्केटिंग डायरेक्टर अमित गर्ग और पेट्रो केमिकल हैड सीमाता चौधरी सहित, निवेशक एवं संबंधित अधिकारीगण उपस्थित रहे।

तृणमूल की रणनीतिकार आई-पैक ने काम बंद किया, कर्मचारियों को 11 मई तक छुट्टी पर भेजा

शनिवार रात आई-पैक ने कर्मचारियों को ई-मेल भेजकर सूचित किया कि कानूनी अड़चनों के कारण बंगाल में काम फिलहाल रोका गया है

कोलकाता, 19 अप्रैल। बंगाल में विधानसभा चुनाव के प्रथम चरण के मतदान से ठीक पहले राजनीतिक गलियारों में उस समय एक चर्चा तेज हो गई, जब तृणमूल कांग्रेस के लिए काम कर रही चुनावी रणनीतिकार संस्था आई-पैक के कामकाज को अस्थाई रूप से बंद करने की खबरें सामने आईं।

शनिवार देर रात आई-पैक के कर्मचारियों को कथित तौर पर भेजे गए ई-मेल में कानूनी बाध्याताओं का हवाला देते हुए 20 दिनों की छुट्टी पर जाने का निर्देश दिया गया है। हालांकि, सत्तारूढ़ तृणमूल कांग्रेस ने इन खबरों को सिरि से खारिज करते हुए इसे विपक्ष की एक सुनियोजित साजिश करार दिया है।

सूत्रों के अनुसार, साल्टलेक स्थित आई-पैक कार्यालय से कर्मचारियों को भेजे गए ई-मेल में कहा गया है कि कुछ कानूनी अड़चनों के कारण बंगाल में कामकाज फिलहाल रोका जा रहा है। कर्मियों को 11 मई तक के लिए छुट्टी पर भेज दिया गया है।

रिपोर्टरों में दावा किया गया है कि कोयला घोटाले की जांच के सिलसिले में हाल ही में ईडी द्वारा आई-पैक के

■ यह माना जा रहा है कि 23 और 29 अप्रैल के मतदान के दौरान आई-पैक की अनुपस्थिति तृणमूल के जमीनी चुनाव प्रबंधन को प्रभावित कर सकती है। हालांकि तृणमूल ने कहा कि आई-पैक के काम रोकने की खबर निराधार है।

सह-संस्थापक व निदेशक विनेश चंदेल की गिरफ्तारी और संस्था के ठिकानों पर हुई छापेमारी के बाद यह कदम उठाया गया है। चर्चा यह भी है कि मतदान की महत्वपूर्ण तारीखों (23 और 29 अप्रैल) के दौरान आई-पैक की अनुपस्थिति तृणमूल के जमीनी चुनावी प्रबंधन को प्रभावित कर सकती है। इन खबरों के मौडिया में आने के बाद तृणमूल कांग्रेस ने आधिकारिक बयान जारी कर स्थिति स्पष्ट की। पार्टी ने कहा कि आई-पैक द्वारा काम रोकने की खबरें पूरी तरह निराधार और भ्रामक हैं। आई-पैक की बंगाल टीम पूरी तरह सक्रिय है और हमारी चुनावी रणनीति योजनानुसार चल रही है।

आई-पैक और जांच एजेंसियों के बीच का विवाद सुप्रीम कोर्ट में लंबित है। जात हो कि कुछ समय पहले ईडी की छापेमारी के दौरान खुद मुख्यमंत्री ममता बनर्जी आई-पैक दफ्तर पहुंची थीं और

केन्द्रीय एजेंसियों पर राजनीतिक प्रतिशोध का आरोप लगाया था।

अब सवाल यह है कि क्या आई-पैक के कर्मियों पर के पीछे से काम करना जारी रखेंगे? सूत्रों का कहना है कि संस्था का एक हिस्सा वर्क फ्रॉम होम के जरिए सक्रिय रह सकता है, जबकि तृणमूल नेतृत्व ने साफ कर दिया है कि उनके चुनाव प्रचार की गति कम नहीं होगी।

पूर्व केन्द्रीय ...

(प्रथम पृष्ठ का शेष)
महत्वपूर्ण पड़ोसी और रणनीतिक साझेदार हैं। दोनों देशों के बीच व्यापार, सुरक्षा और कनेक्टिविटी के क्षेत्र में सहयोग लगातार बढ़ रहा है। ऐसे में एक अनुभवी नेता की नियुक्ति से कूटनीतिक संबंधों को नई मजबूती मिलने की उम्मीद है

एक्सप्रेस वे की दुर्घटनाओं पर सुप्रीम कोर्ट ने सख्त निर्देश दिए

नई दिल्ली, 19 अप्रैल। देश में बढ़ते सड़क हादसों को लेकर सख्त रुख अपनाते हुए सुप्रीम कोर्ट ने पूरे देश के लिए नई गाइडलाइन जारी की हैं। कोर्ट ने साफ कहा है कि एक्सप्रेसवे मौत के गलियारों नहीं बने चाहिए और छोटी-छोटी लापरवाहियों को बजह से जान नहीं जानी चाहिए।

मामले में सुनवाई के दौरान जस्टिस जेके लखतार और एएस चंद्रकर की बेंच ने बताया कि देश की कुल सड़कों में राष्ट्रीय राजमार्ग सिर्फ 2 प्रतिशत हैं, लेकिन यहां करीब सड़क हादसों में 30 प्रतिशत मौतें होती हैं, जो बेहद चिंताजनक है। कोर्ट ने निर्देश दिए हैं कि, भारी या कमर्शियल वाहनों को सड़क या किनारे खड़ा करने पर रोक होगी, सिर्फ तब जाहंगी पर ही पार्किंग होगी। हाईवे के किनारे नए ढाबे, दुकान या कोई भी अवैध निर्माण तुरंत रोक दिए जाएंगे। 60 दिनों के अंदर ऐसे सभी

■ अदालत ने कहा, कुल सड़कों में राष्ट्रीय राजमार्ग केवल 2 प्रतिशत हैं। पर इन पर सड़क दुर्घटनाओं में 30 प्रतिशत मौत होती हैं।

अवैध निर्माण हटाने का आदेश दिया गया है। हर जिले में हाईवे सेपटी टास्क फोर्स बनाई जाएगी, जो सड़क सुरक्षा पर नजर रखेगी। हाईवे पर केमरे, स्पीड मॉनिटर और इमर्जेंसी सिस्टम (एटीएमएस) लगाए जाएंगे। पुलिस और प्रशासन को नियमित गश्त और निगरानी बढ़ाने के निर्देश दिए गए हैं। यह फैसला 2025 में सड़क और तेलिंगाना में हुए बड़े सड़क हादसों के बाद लिया गया, जिनमें कई लोगों की जान चली गई थी।

मांस, मछली, दवा, अचार नेपाल में लेकर नहीं आ सकते

नेपाल सरकार ने नये आर्थिक प्रतिबंध लगाए, भारतीय बाज़ार से सौ रूपये अधिक की खरीद पर कस्टम ड्यूटी लगाई

वाल्मीकिनगर (पश्चिम चंपारण), 19 अप्रैल। नेपाल सरकार के नए आर्थिक प्रतिबंधों का असर अब भारत-नेपाल सीमा पर साफ दिखने लगा है। वाल्मीकिनगर स्थित गंडक बराज के 36 नंबर फाटक पर नेपाली प्रशासन की ओर से एक पोस्टर प्रसारण कर कई वस्तुओं को भारत से नेपाल ले जाने पर रोक लगा दी गई है।

सशस्त्र प्रहरी बल नेपाल द्वारा लगाए गए इस नोटिस में स्पष्ट किया गया है कि डालडा, पेय पदार्थ, मांस, मछली, दवा, अचार, समेत कई दैनिक उपयोग की वस्तुओं को भारत से खरीदकर नेपाल ले जाना प्रतिबंधित रहेगा। इसके साथ ही, सीमा पर तैनात नेपाल पुलिस और आईएस फोर्स नागरिकों को इस नियम की जानकारी देते हुए सख्ती से पालन करा रही है।

■ दुकानदारों का कहना है कि नेपाल के लोग रोजमर्रा का सामान खरीदने भारतीय बाजारों में आते थे। नये प्रतिबंधों का असर बाजार की रौनक तथा नेपाल की तराई में रहने वालों के जीवन पर पड़ने वाला है।

नेपाल सरकार के नए फैसले के अनुसार, सीमावर्ती इलाकों के लोग अब भारतीय बाजारों से 100 रुपये से अधिक की खरीदारी बिना शुल्क नहीं कर सकेंगे। तय सीमा से ज्यादा खरीदारी करने पर उन्हें कस्टम ड्यूटी देनी होगी। इन नए नियमों का असर सीमावर्ती भारतीय बाजारों पर भी पड़ा है। वाल्मीकिनगर और आसपास के बाजारों में नेपाली ग्राहकों की संख्या में भारी कमी आई है, जिससे व्यापार प्रभावित हो रहा है। स्थानीय दुकानदारों का कहना है

कि पहले नेपाल के लोग रोजमर्रा के सामान की खरीदारी के लिए भारतीय बाजारों में आते थे, लेकिन अब सख्ती के कारण उनकी आवाजाही कम हो गई है। इससे बाजारों की रौनक फीकी पड़ गई है और व्यापारियों की आय पर असर पड़ रहा है। केवल भारतीय बाजारों पर, बल्कि नेपाल के तराई क्षेत्र में रहने वाले लोगों के जीवन पर भी पड़ने लगा है। जल्द ही सामानों की उपलब्धता और खरीदारी दोनों, प्रभावित हो रहे हैं।

ईरान ने ...

(प्रथम पृष्ठ का शेष)
यदि ईरान ने अमेरिका की शर्तें नहीं मानी तो उसके पुलों और बिजली संयंत्रों को नष्ट कर दिया जाएगा। इसी बीच ईरान ने नाकबांदी के चलते अपने वार्ताकारों को पाकिस्तान भेजने से इनकार कर दिया है। टुंग ने स्पष्ट कर दिया है कि अमेरिकी प्रतिनिधिगंडल सोमनाथ को पाकिस्तान जाएगा। हालांकि इस बार वार्ता का नेतृत्व कौन करेगा, इसपर संदेह है। जहां, खुद टुंग ने मौडिया से कहा कि इस बार उप राष्ट्रपति जेडी वेंस सुरक्षा कारणों से वहां नहीं जाएंगे और पश्चिम एशिया के लिए उनके विशेष दूत स्टैंडीन विटकोविक वार्ता का नेतृत्व करेंगे, जबकि उनके दामाद जेड खरानर टीम में शामिल रहेंगे। वहीं, वाइट हाउस ने बयान जारी कर कहा कि वेंस पाकिस्तान जा रहे हैं। ऐसे में अमेरिकी टीम को लेकर ऊहापोह की स्थिति बनी हुई है।

अक्षय तृतीया पर गंगोत्री, यमुनोत्री धाम के कपाट खुले

■ गंगोत्री धाम में मुख्यमंत्री पुष्कर सिंह धामी ने पहली पूजा प्रधानमंत्री को पक सें की।

बजकर 15 मिनट पर गंगोत्री मंदिर के कपाट श्रद्धालुओं के लिए खोल दिए गए। इसी तरह मां यमुना की डोली भी शनिदेव महाराज की अर्पणाई में शीतकालीन प्रवास स्थल खरसाली से चलकर यमुनोत्री धाम पहुंची। धार्मिक विधि-विधान के साथ 12 बजकर 35 मिनट पर यमुनोत्री धाम के कपाट श्रद्धालुओं के दर्शनार्थी खोले गए।

देहरादून, 19 अप्रैल। उत्तराखंड के चार धामों में शामिल गंगोत्री धाम और यमुनोत्री धाम के कपाट रविवार को अक्षय तृतीया के पर्व पर वैदिक मंत्रोच्चारण और पारंपरिक पूजा-अर्चना के बाद श्रद्धालुओं के दर्शनार्थ खोल दिए गए। इसके साथ ही उत्तराखण्ड की चारधाम यात्रा 2026 का श्रौंगणेश हो गया है। मुख्यमंत्री पुष्कर सिंह धामी ने गंगोत्री धाम मंदिर में पहली पूजा प्रधानमंत्री के नाम से की। धार्मिक परंपराओं के अनुसार, रविवार को मां गंगा की उत्सव डोली भैरव घाटी स्थित भैरव मंदिर से चलकर गंगोत्री धाम पहुंची। गंगोत्री धाम में विशेष पूजा-अभिषेक के साथ 12

मोदी ने सड़क ...

(प्रथम पृष्ठ का शेष)
जनसभा समाप्त करने के बाद वे अपने हेलीकॉप्टर की ओर जा रहे थे। इसी दौरान रास्ते में सड़क किनारे लगी एक झालमुड़ी की दुकान देखकर उन्होंने अपना काफिला रुकवा दिया। जैसे ही प्रधानमंत्री का काफिला रुका, मौके पर बड़ी संख्या में लोग जमा हो गए। प्रधानमंत्री ने बाद में सोशल मीडिया प्लेटफार्म पर भी इस पल की तस्वीरें साझा कीं। उन्होंने लिखा कि पश्चिम बंगाल में चार व्यस्त चुनावी रैलियों के बीच झारखण्ड में स्वादिष्ट झालमुड़ी का आनंद लिया। चुनावी माहौल के बीच प्रधानमंत्री का यह अंदाज अब राजनीतिक हलकों के साथ-साथ सोशल मीडिया पर भी चर्चा का विषय बना हुआ है। स्थानीय लोगों का कहना है कि इतनी व्यस्तता के बीच प्रधानमंत्री का आम लोगों के बीच पहुंचना उनके लिए सुखद अनुभव रहा।

तमिलनाडु की पटाखा फैक्ट्री में आग से 18 मजदूरों की मौत

विरुधुनगर, 19 अप्रैल। तमिलनाडु के जिला विरुधुनगर के कट्टुरापट्टी में रविवार दोपहर को एक पटाखा फैक्ट्री में आग लगने से 18 मजदूरों की मौत होने की खबर है, लेकिन प्रशासन ने मृतकों की संख्या की पुष्टि नहीं की है। इस हादसे में छह लोग घायल हुए हैं। घटनास्थल पर राहत और बचाव कार्य जारी है। इस बीच मुख्यमंत्री एम के स्टालिन ने घटना में कई लोगों की मौत पर अपनी शोक संवेदनाएं व्यक्त की हैं। पुलिस के अनुसार, कट्टुरापट्टी में दोपहर में मजदूरों के काम करने के दौरान एक पटाखा फैक्ट्री में भीषण विस्फोट के बाद आग लग गई, जिसके बाद इलाके में अफरा-तफरी मच गई है। घटना की सूचना मिलने पर पुलिस व

■ दोपहर में काम के दौरान पटाखा फैक्ट्री में भीषण विस्फोट के बाद आग लगी। धमाकों की आवाज 10 किलोमीटर दूर तक सुनाई दी।

दमकलकर्मियों का दल मौके पर पहुंचा और बचाव व राहत कार्य शुरू किया। इस हादसे में वहां काम कर रहे 18 मजदूरों की मौत होने की खबर है। इसके अलावा छह लोग गंभीर रूप से घायल हुए हैं, जिन्हें अस्पताल में भर्ती कराया गया है।

कावेरी नदी में डूबने से 6 लोगों की मौत

मैसूर, 19 अप्रैल। कर्नाटक के मैसूर जिले के केआर नगर क्षेत्र में रविवार को एक दर्दनाक हादसा हुआ, जिसमें कावेरी नदी में डूबने से छह लोगों की मौत हो गई। यह घटना अकेश्वर मंदिर के पास स्थित पुराने एडथोरे अकेश्वर स्वामी मंदिर क्षेत्र में हुई। मुख्यमंत्री सिद्धामैया ने इस घटना पर शोक व्यक्त करते हुए मृतकों के परिवारों को 5-5 लाख रुपये मुआवजे की घोषणा की है।

प्रधानमंत्री ने राष्ट्र के नाम संदेश में भाजपा का प्रचार किया- ममता

उन्होंने कहा कि प्रधानमंत्री द्वारा सरकारी तंत्र के दुरुपयोग व आचार संहिता के उल्लंघन की चुनाव आयोग को शिकायत करेंगी

कोलकाता, 19 अप्रैल। पश्चिम बंगाल की मुख्यमंत्री ममता बनर्जी ने रविवार को प्रधानमंत्री नरेन्द्र मोदी पर निशाना साधा। उन्होंने उन पर राजनीतिक अभियानों के लिए सरकारी तंत्र के दुरुपयोग का आरोप लगाया। हुगली जिले के तारकेश्वर में एक चुनावी रैली को संबोधित करते हुए मुख्यमंत्री ममता बनर्जी ने कहा कि प्रधानमंत्री ने महिला आरक्षण विधेयक को लेकर राष्ट्र के नाम अपने संबोधन के जरिए भाजपा के लिए प्रचार किया है। ममता बनर्जी ने कहा, पीएम मोदी ने कल राजनीतिक अभियानों के लिए सरकारी तंत्र का दुरुपयोग किया। हम इसकी निंदा करते हैं और चुनाव आयोग से इच्छा की शिकायत करेंगे। टीएमसी प्रमुख ने पीएम पर आदर्श चुनाव आचार

■ प.बंगाल की मुख्यमंत्री ममता बनर्जी ने सवाल किया कि जब महिला आरक्षण बिल सितंबर 2023 में पास हो गया था तो अभी तक उसे लागू क्यों नहीं किया गया।

संहिता के उल्लंघन का आरोप भी मढ़ा। गौरतलब है कि शनिवार को राष्ट्र के नाम अपने संबोधन में प्रधानमंत्री मोदी ने महिला आरक्षण विधेयक के बहाने कांग्रेस के साथ-साथ सभी विपक्षी पार्टियों पर हमला बोला। पीएम मोदी ने कहा था कि भारत की महिलारूप विपक्ष को भ्रूणहत्या के पाप के लिए कड़ी सजा देंगे। वहीं, अब इसपर पलटवार करते हुए बंगाल की मुख्यमंत्री ममता बनर्जी ने कहा, प्रधानमंत्री को भारत के लोगों

को जवाब देना होगा कि वे अपनी पार्टी के लिए अवैध अभियान क्यों चला रहे हैं? दीदी ने सवाल किया कि जब महिला आरक्षण बिल सितंबर 2023 में ही पास हो गया था, तो इसे अभी तक लागू क्यों नहीं किया गया? ममता बनर्जी ने यह भी आरोप लगाया कि भाजपा-नीत सरकार ने जानबूझकर महिला आरक्षण विधेयक को परिसीमन से जोड़ दिया है। उन्होंने कहा, भाजपा में इतनी घृष्टता थी कि संख्या बल न होने के बावजूद, वे इसे लोकसभा में लाए। अब भाजपा का पतन शुरू हो गया है।

उत्साहित ...

(प्रथम पृष्ठ का शेष)
ज्ञानेश कुमार को हटाने के लिए एक और नोटिस लाने पर विचार कर रही हैं। यह कदम उनके पिछले प्रस्ताव को लोकसभा अध्यक्ष और राज्यसभा सभापति की ओर से खारिज किए जाने के कुछ ही दिनों बाद उठाया जा रहा है।

सूत्रों ने बताया कि इंडिया गठबंधन की प्रमुख पार्टियों इस मामले में चर्चा कर रही हैं। माना जा रहा कि एक संभावित मसौदा तैयार करने पर काम भी कर रही है। देश के मुख्य चुनाव आयुक्त ज्ञानेश कुमार के खिलाफ दबाव बनाने की ये विपक्ष की एक कोशिश भी हो सकती है। ऐसा इसलिए क्योंकि चुनाव वाले राज्यों जैसे पश्चिम बंगाल में एसआईआर, वरिष्ठ अधिकारियों से जुड़े विवाद सामने आए। इससे पहले कई अन्य राज्यों में भी इसी तरह के विवाद सामने आए थे। ऐसे में विपक्ष भी प्रस्ताव लाने का विचार एक राजनीतिक कमेंट का प्रयास भी प्रतीत हो रहा।

प्रस्तावित परिसीमन का मकसद विपक्ष के वोट बैंक को कमजोर करना है- खड़गे

कांग्रेस अध्यक्ष ने तमिलनाडु की चुनाव सभाओं में सवाल किया कि भाजपा ने अब तक महिला आरक्षण लागू क्यों नहीं किया

चेन्नई, 19 अप्रैल। तमिलनाडु चुनाव के बीच महिला आरक्षण का मुद्दा एक बार फिर सियासत के केंद्र में आ गया है। कांग्रेस अध्यक्ष मल्लिकार्जुन खड़गे ने प्रधानमंत्री नरेन्द्र मोदी पर तीखा हमला करते हुए पूछा कि 2023 में पारित महिला आरक्षण कानून अब तक लागू क्यों नहीं किया गया। उन्होंने इसे चुनावी मुद्दा बताते हुए कहा कि महिलाओं को अधिकार देने में देरी क्यों हो रही है। कृष्णागिरी और होसुर में जनसभाओं को संबोधित करते हुए खड़गे ने कहा कि भाजपा सरकार महिला आरक्षण को सही तरीके से लागू करने के बजाय परिसीमन के साथ जोड़कर पेश

■ कांग्रेस अध्यक्ष मल्लिकार्जुन खड़गे ने कहा कि भाजपा का महिला आरक्षण को परिसीमन से जोड़ने का कदम महिलाओं के लाभ के लिए नहीं, केवल राजनीतिक फायदे के लिए उठाया गया है।

कर रही है। उनका आरोप है कि यह बिल महिलाओं को सशक्त बनाने के बजाय राजनीतिक फायदा उठाने के लिए लाया गया था। खड़गे ने कहा कि प्रस्तावित परिसीमन का मकसद चुनावी क्षेत्रों को बदलकर विपक्ष के वोट बैंक को कमजोर करना है। उन्होंने दावा किया कि इसे महिला आरक्षण के नाम पर पेश किया

गया, जबकि असल में यह वोटों को बांटने की कोशिश है। उन्होंने कहा कि यह महिलाओं के हित में नहीं है। खड़गे ने साफ कहा कि कांग्रेस महिलाओं, लोकतंत्र और समानता के पक्ष में है। उन्होंने एक-तिहाई महिला आरक्षण का समर्थन दोहराया और कहा कि विपक्षी दल इस मुद्दे पर एकजुट है। उन्होंने तमिलनाडु के मुख्यमंत्री एमके

स्टालिन और राज्य के सांसदों की भी तारीफ की। खड़गे ने प्रधानमंत्री पर विभाजनकारी राजनीति करने का आरोप लगाया। उन्होंने कहा कि सरकार ने रोजगार, महंगाई और किसानों की आय जैसे मुद्दों पर भी वादे पूरे नहीं किए। उन्होंने नोटबंदी और अन्य फैसलों को भी असफल बताया और सरकार की नीतियों पर सवाल उठाए। उन्होंने कहा कि डीएमके, कांग्रेस और अन्य सहयोगी दल मिलकर चुनाव लड़ रहे हैं और पूरी तरह एकजुट हैं। उन्होंने मतदाताओं से अपील की कि वे इस गठबंधन को समर्थन दें। खड़गे ने कहा कि यह लड़ाई लोकतंत्र और समानता की रक्षा के लिए है।